

శ్రీ రామకృష్ణ లీలామృతము

(లేక శ్రీరామకృష్ణ జీవిత చరిత్ర)

అనువాదకులు :

కీ. శే. వెదురుమూడి కృష్ణారావుపంతులుగారు, బి. ఏ; శ్రీ కందుకూరు మల్లికార్జునంగారు, బి. ఏ.

ప్రశస్తమైన వస్తువు, అకలింకమైన జీవితము, లోకోత్తరమైన సంశోభము. దేహమును పులకరింపజేయు ఆధ్యాత్మికానుభవములు—శైలి సరళము, మధురము. భాష నిరుప్రమము.—స్వర్ణవిధముల సమూల్యమైన గ్రంథరాజము.

—శ్రీ పా. వే. రాజసున్నారూరు, గౌ|| ప్రధాన న్యాయమూర్తి, మద్రాసు.

*** ఈ గ్రంథము విషయానురూపమై సుబోధమైన శైలిలో రచింపబడినదనుటకు ఎట్టి సందియమున లేదు. *** —శ్రీ పింగళి లక్ష్మీకాంతంగారు.

*** ఆధునిక కాలములో వెలువడిన కొలది మహాగ్రంథములలో, అన్ని విధముల నిది యొకటి. ***

—శ్రీ రాజ్లపల్లి అనంతకృష్ణకర్మగారు.

496 పుటలు

(ద్వితీయ ముద్రణము)

వెల : రూ. 5/-

శ్రీ వివేకానంద జీవితచరిత్ర

(శ్రీ చిరంతనానందస్వామి ప్రణీతము)

ఇందు శ్రీ స్వాములవారి జీవితమున నింతకు పూర్వము గ్రంథస్థములుగాని ముఖ్య సంఘటన లెన్నియో శ్రీవారి సోదరశిష్యులవలన విని వ్రాయబడినవి. ఇది శ్రీ స్వాముల వారి సంపూర్ణ చరిత్ర!

నిర్దుష్టమైన భాష, అందమైన అచ్చు, ఆకర్షకమైన రూపము.

438 పుటలు

(సప్తమ ముద్రణము)

వెల : { సాదా ప్రతి రూ. 3/-
అట్ట బైండు రూ. 3-50

శ్రీ శారదాదేవి చరిత్ర

(మూడవ కూర్పు)

రచయిత : శ్రీ చిరంతనానందస్వామి

ప్రతి శ్రీయును పురుషుడును...చదువవలసిన గ్రంథ మిది...అమృతకలశము!... అనన్యసామాన్య నీతిమంజరి...తియ్యని తెలుగు...పాలవంటి శైలి... —ఆంధ్రప్రభ

246 పుటలు

వెల : రూ. 2/-

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

దే వీ మా హా త్మ్య ము

(శ్రీ దుర్గానామ స్తోత్రం)

అనువాదకులు : శ్రీ కందుకూరు మల్లికార్జునంగారు

ఇందు మూలశ్లోకములు, వానికి ధారాశ్రమయిన ఆంధ్రానువాదమును పొందుపఱచుబడియున్నవి. అందందు ముఖ్యములును నిగూఢములును అగు శబ్దములకు పాదదీపికలందు వివరణములు చేర్చబడియున్నవి. దేవీనవరాత్రములందును, ఇతర పవిత్రావసరములందును నిత్యపారాయణమొనర్పవలసిన ఉత్తమగ్రంథము. ఈ గ్రంథప్రాశస్త్యము పూర్తిగా వివరించు పీఠికయు చేర్చబడియున్నది.

(170 + 16) పుటలు

ప్రజ్ఞులమగు ప్రథమ ముద్రణము

వెల : రూ. 2/-

శ్రీ వివేకానంద భావళి

(రెండు భాగములు)

అనువాదకులు :

శ్రీ చిరంతనానందస్వామి

భారతదేశమున ఇంటింటను ఉండవలసిన పుస్తకములలో నిది యొకటి; బాలకు లెల్లదను శ్రద్ధతో పఠేదే చదువవలసిన పుస్తకములలో నిది యొకటి.

ఈ లేఖలయందు దైవభక్తి, మానవరక్తి, కార్యాసక్తి—ఇవి నిరంతరసంయోగము దాల్చి జీవితాంధకారమును దొలగింపజేయు జ్యోతిగ నుండుట స్పష్టము.

-కట్టమంచి రామలింగారెడ్డి

మొదటి భాగము : 256 పుటలు

రెండవ భాగము : 226 పుటలు

ఒక్కొక్క భాగము వెల : రూ. 1-50

డ్రెసు : మేనేజరు, శ్రీరామకృష్ణమఠము, మైలాపూరు, మద్రాసు - 4

రామకృష్ణప్రభ

సంపుటము ౧౪

౧౯౫౭, ఆగష్టు; హేవిశంబి - శ్రావణము

సంచిక ౨

విషయసూచిక

శ్రీలక్ష్మీనృసింహపూర్ణమ్—శ్రీమచ్ఛంకర భగవత్పాదులు ...	౪౯
రామకృష్ణానందస్వామి ప్రశస్తి—[సంపాదకీయము] ...	౫౧
శ్రీరామకృష్ణానందుని అపూర్వ గురుభక్తి—శరస్వతుల చంద్రశేఖరశాస్త్రిగారు	౫౬
వివేకానందస్వామినిగూర్చి జ్ఞప్తికివచ్చు కొన్ని విషయములు ...	౫౯
—శ్రీ శరస్వతుల చంద్రశేఖరశాస్త్రిగారు	
మాతృశ్రీ శారదాదేవి—[శ్రీమద్గంధీరానందవాణి] ...	౬౧
శ్రీ రామకృష్ణ దివ్యవాణి—ప్రియతి హెచ్. కనకలక్ష్మమ్మగారు	౬౬
షడ్వింశత్యేకాదశీవ్రతవైభవము—శ్రీ కేశాబి రంగాచార్యులుగారు	౬౮
శ్రీకృష్ణలీల అంతరార్థము—శ్రీ గురుభక్తి పెద్దిభొట్ల కృష్ణశాస్త్రిగారు	౭౧
శ్రీ వివేకానందస్వామి—(ప్రభాకర్)	౭౩
వార్తలు, విశేషాలు	౭౮
గ్రంథసమీక్ష	౭౯

సంవేశతరంగిణి

ప్రజ్ఞులమగు ద్వితీయ ముద్రణము! ఆకర్షకమగు బైండింగు!

అనువాదకులు: కీ॥శే॥ శ్రీ తత్త్వానందస్వాములవారు

పరిష్కర్తలు: శ్రీ శ్రీరాం వేంకట భుజంగరాయశర్మగారు, ఎం. ఏ.

పాశ్చాత్య దిగ్విజయ యాత్రానంతరము శ్రీ వివేకానందస్వాములవారు కొలంబో మొదలు ఆల్మోరా వరకు ఒసగిన ఉపన్యాసముల సంపుటికరణము. ఒక్కొక్క యుపన్యాసమును ఆల్మోర్ధారకము, విజ్ఞానోత్తేజకము, దేశభక్తిభరితము.

ప్రతి భారతీయుడును జదివి తీరవలసిన దివ్యగ్రంథము!

మొదటి భాగము : ౩౩౦ పుటలు

రెండవ భాగము : ౩౨౪ పుటలు

వెల: ఒక్కొక్కభాగము రూ. ౩/-

అడ్రెసు: మేనేజరు, శ్రీ రామకృష్ణమఠము, మైలాపూరు, మద్రాసు - 4

ఇప్పుడే తయారై నది !

కొత్త పుస్తకము!!

శ్రీ రామకృష్ణుడు, వివేకానందస్వామి:

రచయిత : శ్రీ జవాహర్ లాల్ నెహ్రూ

ముచ్చటైన అచ్చు, అందమైన ఆకృతి

36 పుటలు

వైజ్ఞా డిమి 1/16

వెల : రూ. 0-25 మాత్రమే

అనుష్ఠాన వేదాంతము

(శ్రీ వివేకానందస్వామి ప్రవచనము)

వేదాంతమనగా విశ్వశరణ్యమగు మతసిద్ధాంతము. ఆ బాలగోపాలము సమస్త దేశీయులకును సమస్తమతావలంబులకును సర్వకాల సర్వావస్థలయందును ఆ వేదాంతము ఎటుల అనుష్ఠానయోగ్యమో కన్నులకు కట్టినటుల శ్రీ స్వాములవా రిందు స్పష్టికరించి యున్నారు.

130 పుటలు

(దివ్యమగు ద్వితీయ ముద్రణము)

వెల : రూ. 1-25

అద్రెసు : మేనేజరు, శ్రీరామకృష్ణమఠము, మైలాపూరు, మద్రాసు - 4.

స్వామి - శిష్య సంవాదములు

(శ్రీమద్వివేకానందస్వామితోడి సంభాషణలు)

అనువాదకులు : శ్రీ కందుకూరు మల్లికార్జునంగారు

సాంసారిక సమస్యలు పరిష్కరించుకొనదలచినను సమాధిస్థితి సాధింపదలచినను ; రాజకీయవిశేషము లాకళింపదలచినను, లలితకళారహస్యము లవగతముచేసికొనదలచినను — ఇంతేల, తాకి కాతాకిక విషయములలో వేనినిగుఱించిగాని మీ పరిజ్ఞానము వృద్ధి గావించుకొన దలచినచో ఈ గ్రంథమును తప్పక చదువుడు. నవభారతభాగ్యవిధాత శ్రీమద్వివేకానందస్వామిచంద్రులు శిష్యులతో కావించిన యీ ప్రసంగములలో వారి అనుభవసర్వస్వము రాశీభూతమై యున్నది. సులభతైలి, హృదయమును పట్టి యిచ్చు సంభాషణలు, ముచ్చటైన అచ్చుకూర్పు.

పుటలు 552+12 అకారాది అనుక్రమణిక

వెల : రూ. 5/-

నా జీవితము, జీవితకార్యము

అనువాదకులు : శ్రీ కందుకూరు మల్లికార్జునంగారు

శ్రీరామకృష్ణసందేశమును లోకమునకు అందజేయుకొఱకును, లోకమును భౌతిక ముగా, వైజ్ఞానికముగా, పారమార్థికముగా సేవించుటయందు సేడు జగద్విఖ్యాతిగాంచి యున్న శ్రీరామకృష్ణమత సేవాసంస్థలను ప్రథమమున స్థాపించు మహోద్యమము నిర్వహించు కొఱకును, శ్రీ వివేకానందాది శిష్యవర్గమువారు ఎంత గాఢదీక్షతో పరిశ్రమించి, ఎంతటి దుర్భర క్షేత్రముల నోర్వవలసినవచ్చెనో, ఈ ఉపన్యాసమున గుండెలవియు వాక్కులతో శ్రీవివేకానందస్వామి వివరించినట్లున్నాడు. అందఱును చదివి తీరివలసిన గ్రంథము.

62 పుటలు

అందమైన కూర్పు

వెల : 50 ప. పై.

పారమార్థిక సంభాషణలు

అనువాదకులు : శ్రీ కందుకూరు మల్లికార్జునంగారు

శ్రీరామకృష్ణదేవుని స్వశిష్యవర్గములోని ఆర్థరు జ్ఞానసిద్ధులు శిష్యులతోడను, భక్తులతోడను, చేసిన పరమార్థ విషయక సంభాషణ కఠిపయములు. ఎన్నెన్నో గ్రంథములు చదివినగాని తీరిని ఆధ్యాత్మిక సంశయము లీ గ్రంథములమున అవలీలగా తీరిను.

402 పేజీలు

(మనోజ్ఞమగు ప్రథమ ముద్రణము)

వెల : రూ. 3/-

అధైమ : మేనేజరు, శ్రీ రామకృష్ణమఠము, మైలాపూరు, మద్రాసు - 4



‘సర్వేశ్వరుని శరణు జొరుము, ఆతని కృప నీ యనుభవమునకు అప్పుడు వచ్చును.’

-శ్రీ శారదామణి.

శ్రీరామకృష్ణ ప్రభ

సంపుటము ౧౪ }

౧౯౫౭ - ఆగస్టు : : హేవిశంబి - శ్రావణము

{ సంచిక

శ్రీ లక్ష్మీ నృ సింహ పంచరత్నమ్

శ్రీమచ్చంకర భగవత్పాదులు

త్వత్ ప్రభుజీవప్రియ మిచ్చసి చే న్నరహరిపూజాం కురు సతతం
ప్రతిది మృలజ్జుతి ధృతి కుశలో బి మృలజ్జుతి మాతనుతే
చేతోభృగ్, భ్రమసి వృథా భవమరుభూమా విరసాయాం
భజ భజ లక్ష్మీనరసిం హానఘ పద సరసిజ మకరందమ్ ॥

౧

టీక॥ చేతోభృగ్ = మనస్సు అనెడి ఓ తుమ్మెదా, త్వత్ = నీకు, ప్రభు = నియంతయైన, జీవ = ఆత్మయొక్క, ప్రియం = ప్రీతిని, ఇచ్చసి చేత్ = కోరుదు వేసి, సతతం = ఎల్లప్పుడును, నరహరిపూజాం = నరసింహస్వామి పూజను, కురు = చేయుము, ప్రతిదిమ్మ + అలజ్జుతి ధృతి కుశలః = ప్రతిదింబమును సింగారింప గోరు నేర్పరి, బిమ్మ + అలజ్జుతి = అనలుబింబమునకే సింగారింపును, ఆతనుతే = చేయును, విరసాయాం = వెగటుగొలుపునట్టి, భవమరుభూమా = సంసారపు టెడారిలో, వృథా = వర్థముగా, భ్రమసి = చుట్టుచున్నావు, లక్ష్మీనరసింహ = లక్ష్మీదేవితో కూడిన నరసింహస్వామియొక్క, అనఘ = స్వచ్ఛములైన, పద సరసిజ మకరందమ్ = అడుగు దామరల లేనెను, భజ = సేవింపుమా, భజ = సేవింపుమా.

తా॥ నా మనస్సు అనెడి ఓ తుమ్మెదా, వెగటు గొలుపు నట్టి యీ సంసారపు టెడారిలో వర్థముగ చుట్టుచున్నావు, లక్ష్మీనరసింహ డైన నరసింహస్వామి యడుగు దామరల లేనియను

గ్రోలుమా. నీకు నియంత యైన జీవుని మెప్పింప గోరుదు వేని, నరసింహాదేవుని పూజను సదా చేయుమా. దేవుడు బింబము, జీవుడు ప్రతిబింబము. సామ్యులను మనము అసలుబింబమునకు అర్పించిననే, అవి ప్రతిబింబమునకు అర్పితము లగును.

శుక్తో రజత ప్రతిభా జాతా కట కా ద్యథా సమథా చేదే
దుఃఖమయీ తే సంస్కృతి రేషా నివృత్తిదానే నిపుణా స్యాత్ ॥ చేతో ॥ ౨

టీక॥ శుక్తో = ముత్తైపుచిప్పయందు, జాతా = కలిగినట్టి, రజతప్రతిభా = వెండి యను భ్రాంతి, కటక + అది + అర్థ సమర్థా చేత్ = కడియము చేసికొనుట మొదలైన ప్రయోజనాలకు ఉపయోగపడు నేని, దుఃఖమయీ = దుఃఖములతో నిండిన, ఏనా = ఈ, సంస్కృతిః = సంసారము, తే = నీకు, నివృత్తిదానే = ఆనందము నొసంగుటలో, నిపుణా స్యాత్ = సామర్థ్యము కల దగును.

తా॥ ముత్తైపుచిప్పను చూచినవానికి అది వెండి అను భ్రాంతి కలుగును, వెండి యను భ్రాంతి అతనిలో ఉన్నదే కాని, ఎదుట నేమో వెండి లేదు. కడియము చేసికొనుటకు నిజ మైన వెండి పనికి వచ్చునే కాని, వెండి యనెడి భ్రాంతి పనికి వచ్చునా? అందుల కది పనికిరా నట్లే ఆనందమును సమకూర్చుటకు, దుఃఖమయ మైన యీ సంసారమును పనికి రాదు.

ఆకృతీసామ్యా చ్ఛాల్మలికుసుమే స్థలనశితత్వధ్రువ మకరోః
గన్ధరసా విహ కిము విద్యేతే విఫలం భ్రామ్యసి భృశవిరసే ౨ స్మిత్ ॥ చేతో ॥ ౩

టీక॥ ఆకృతీసామ్యాత్ = రూపు లోని పోలికచేత, శాల్మలికుసుమే = బూరుగుపూవు నందు, స్థలనశితత్వ = మెట్టతామర యనెడి, భ్రమం + ఆకరోః = భ్రాంతి జెందితివి. ఇహ = దీనిలో, గన్ధరసే = సువాసనయు, రుచియు, విద్యేతే కిము = ఉన్నవా? విరసే = వెగటుపుట్టించు, అస్మిత్ = దీనియందు, విఫలం = వ్యర్థముగా, భ్రామ్యసి = చుట్టుచున్నావు.

తా॥ మెట్టతామరపూవును బూరుగుపూవును ఆకారములో ఒక్కరీతిగనే ఉండును. కాని దానిలోని సువాసనయు రుచియు దీనిలో ఉన్నవా? ఇది వెగటు గొలుపును. ఇందులో వ్యర్థముగ చుట్టుచున్నావే.

న్రక్ చన్దన వనితాదీన్ విషయాన్ సుఖదాన్ మత్స్య తత్ర విహరసే
గన్ధఫలీనదృశా నను తే ౨మీ భో గానన్తర దుఃఖకృత స్మ్యుః ॥ చేతో ॥ ౪

టీక॥ న్రక్ = పూలమాలలు, చన్దన = గంధము, వనిత + అదీన్ = స్త్రీలు మొద

లైన, విషయాన్ = ఇంద్రియలక్ష్యాలను, సుఖదాన్ = సుఖకరము లని, మత్వా = తలంచి, తత్ర = వానిలో, విహరసే = విహరించుచున్నావు. భోగ + అనన్తర దుఃఖకృతః = అనుభవించిన పిమ్మట దుఃఖమును గలిగించునవి అగును. అమీ = ఇవి, తే = నీకు, గన్ధఫలీసదృశాః స్వః సను = సంపంగివంటివి అగును కదా.

తా॥ ఇంద్రియలక్ష్యాలు సుఖకరము లని భ్రమించి వానిలో విహరించుచున్నావు. అనుభవించిన పిమ్మట ఆ విషయాలు దుఃఖమును గలిగించును. అవి నీకు సంపంగివంటివి కదా. సంపంగిని జూచిన తొలగి పోవుదువే, అట్లే వీనినుండియు తొలగి పో దగు ననుట. తుమ్మెదకు సంపంగి అప్రియ మని కవిసమయము.

తవ హిత మేకం వచనం వక్ష్యే శృణు సుఖకామో యది సతతం

స్వప్నే దృష్టం సకలం హి మృషా జాగ్రతి చ స్మర తద్వ దితి ॥ చేతో॥

టీక॥ తవ = నీకు, హితం = శ్రేయస్కరమైన, ఏకం వచనం = ఒక మాటను, వక్ష్యే = చెప్పెదను. సుఖకామః యది = సుఖమును గోరుదు వేని, శృణు = వినుము. స్వప్నే = కలలో, దృష్టం = కనబడినది, సకలం = సమస్తమును, మృషా హి = కల్లయే కదా, జాగ్రతి చ = మేలుకొనియున్నప్పుడును, తత్ వత్ ఇతి = అట్లే అని, సతతం = ఎల్లప్పుడును, స్మర = తలంపుము.

తా॥ సుఖంప గోరుదు వేని ఒక్క హితమును చెప్పెదను వినుము. కలలో కన్న దెల్ల కల్లయే కదా, జాగ్రదవస్థలో కనిపించునదియు కల్లయే అని తలంపుము.

రామకృష్ణానందస్వామి ప్రశస్తి

(సంపాదకీయము)

పరమహంసశ్రీరామకృష్ణుడు దివ్యావతార మూర్తి, ఈ యుగపు ఆచార్యుడు, నేటి విశ్వ మతాల లక్ష్యాలు ఆయనలో పూర్తిచెందినవి. భగవంతుడు ఉన్నాడు అనుటకు ఉత్తమప్రమాణము భగవదనుభవమే అను సత్యమును ఆయన జీవితచరిత్రము మనకు ప్రకాశపఱచుచున్నది.

‘నేను ఆత్మ’ నను భావన సాధకునకు స్వానుభూతి మాత్రము కాదు, అతనిలో ఉన్న ఆ భావన అన్యలలో మార్పు తేగల శక్తియు అగు చున్నది. శ్రీరామకృష్ణుడు తాకిన చాలును, ఆ స్పర్శ పతితపావనసమర్థము. పాశ్చాత్యుల అజ్ఞేయవాదములో పడిపోయిన మహాప్రతిభా

వంతులగు వంగీయులను ఆయన వ్యక్తిమహిమ, ఆకర్షించి, తన యద్భుతప్రభావముచే వారిని జగము నుట్టుత లూప గల వేదాంతులుగ రూపొందించెను. వారు లోకులకు సర్వము విష్ణుమయమే అనియు మానవసేవయే మాధన సేవ యనియు కఱపిరి. దక్షిణ హిందూదేశము అనాది కాలమునుండియు సనాతనాచారనిష్ఠకును వేదాంతశాస్త్రమునకును నెలవు, అట్టి చోట ఈనూత్న సిద్ధాంతమును బోధించుటకు ఈయన కున్న అర్హత వేతెవ్వరికిని లేదని అందులకు రామకృష్ణానందస్వామి నే శ్రీ వివేకానందస్వామి ఎన్నుకొనెను. రూపుదాల్చిన గురుభక్తియే రామకృష్ణానందస్వామి.

రామకృష్ణానందస్వామికి మొదటి పేరు శశిభూషణుడు. ఈయన వంగదేశమున సనాతనాచారనిష్ఠులును తాంత్రికోపాసకులు నైన బ్రాహ్మణుల కుటుంబాన క్రి.శ. 1863-వ సంవత్సరమున జన్మించెను. శ్రీవివేకానందులు జన్మించినదియు ఆ సంవత్సరముననే కదా! తొలుదొల్త గౌరాంగదేవునిబోధలు శశిభూషణుని డెందమును డక్క-గొన్నవి. ఈయన పూర్తిగా కాకాహరి అయ్యెను. కళాశాలలో విద్యార్థిగ నున్నప్పుడే ఈయన ప్రతిభ అలోక సామాన్యముగ వెలు గొందెను. లెక్కలకు కావలసిన సూక్ష్మత, వేదాంతమునకు గావలసిన లోతు, సంస్కృతవైద్యము — ఇవి మూడును ఈయనలో మేళనమును బొందినవి. జ్ఞానక్షుధ బాడలు బాల్యములోనే ఈయనలో కనిపించినవి. గొప్ప బ్రాహ్మ సమాజ నాయకుడైన కేశవచంద్రసేను బోధనలచే ఆత్మసాధనమతంత చుటు కెక్కినది. గురుదేవు డొక్కడే ఆత్మసాధన తీర్ప గలిగినాడు. ఈయనయు శరత్తును గురుదేవుని దక్షిణేశ్వరమున తొలిసారి

1883 లో కలసికొనిరి. వెంటనే ఈయన మంత్రముగూడుం బోలె గురుదేవు నాకర్షణకు వశపడి, బి.ఏ. తరగతిలో చదువుచుండిన తన చదువును మాని, ఐహిక కామలోభాదుల నెల్ల త్యజించెను. గురుదేవుడు సాక్షాద్దివ్యావతారమూర్తి అనియే ఈయన నమ్మెను. ముక్తికృపెనుకూడ ఈయనకు గురుభక్తియే ప్రియతర మయ్యెననగా ఇక ఆ గురుభక్తి ఎంత ఉత్కటమో! 1883 నుండి 1886 వఱకు ఈయన గురుదేవుని చరణసన్నిధి నుండెను. గురుదేవుడు 1886 లో మహాసమాధి నొందెను. అప్పటినుండి శశినిస్సార్థమైన ఆస్థతో తన జీవితమును గురుసేవకే అంకిత మొనర్చుకొనెను. యువశిష్యులందఱును వివేకానందస్వామి నాయకత్వమున ఒక్కటైరి. క్రైస్తవసంప్రదాయమున నెయింటుపాల్ స్థాన మెట్టిదో, ఈ సంప్రదాయమున శ్రీవివేకానందస్వామి స్థాన మట్టిది. అందఱును సన్న్యాసదీక్షను స్వీకరించి, ఒక సంఘా ఏర్పడి, 'ఆత్మసిద్ధి' 'సేవ' అనేది జంటలక్ష్యాల ప్రచారమునకై పూనుకొనిరి. ఆ లక్ష్యాలలో తపస్సునకును కర్మ నిష్ఠకును చక్కని సామరస్యము కుదిరిపోయినది. గురుదేవుని స్మారక కేషాల (రెలిక్సు)ను కాచుకొనుట, మతమును నడపుట, ప్రేమమయి యగు తల్లిపలె భోజనాదికమును విచారించుచు సాధువులను ఓముట—ఇవి శశి చేయుచుండిన పనులు.

1897 లో రామకృష్ణానందస్వామి మదరాసునకు విజయంచేసినప్పుడు శ్రీమాకా అశగ సింగ పెరుమాళ్లు, ఎమ్. సి. నంజుండరావు మున్నగు వారు ఈయనను పరమాదరపూర్వకముగ స్వీకరించిరి. సముద్రతీరమున పూర్వము శ్రీవివేకానందస్వామి వేంచేసి యుండి పవిత్రీ

కరించిన ఐస్టాసులోనే ఈయనయు వసించ నారంభించెను. కొన్నాళ్లు అగు సరికి అక్కడ చోటు చాలక స్వామి చాల ఇబ్బందులు పడెను. 1907 లో మైలాపూరులో బ్రాహ్మీను వీధి ఇప్పటి రామకృష్ణమఠ వీధి లో ఒక ఇల్లు నిర్మింపబడెను. గురుమహారాజుతో ఆ క్రొత్తయింటిని చేరుకొన్న దినము శశి అనుభవించిన ఆనందము ఇంత అంత అన లేదు. ఐస్టాసులో ఉన్నప్పుడు గాని, తర్వాత మఠములో చేరుకొన్నప్పుడు గాని, తపస్సే ఈయనగా రూపుదాల్చినదేమో అని చెప్ప దగి ఉండెను. ఈయన దైనందిన జీవితములోని కేంద్రాంశము గురునాథు నారాధనము. దక్షిణేశ్వరాలయమున కాళీమాత గురుదేవునకు సదా ప్రత్యక్షమై ఉండినటుల, ఇక్కడ పూజామందిరమున రామకృష్ణానందస్వామికి గురుదేవుడు సదా ప్రత్యక్షమే. గురుదేవుని ప్రతిమ ఈయనదృక్పథాన సాక్షాద్గురుదేవుడే కాని, ప్రతిమయు కాదు, మనఃకల్పితమును కాదు, లాంఛనమును కాదు, భక్తిపరవశతాపాదకమైన సాక్షాత్సంక్షేపమే ఈయన యనుభూతి కావున, సామాన్యపూజాప్రార్థనానియమాలు అతిక్రాంతము లగు చుండెడివి. స్వామిశరీరము లావు. ఈయన గురుదేవు నారాధించు నప్పుడు చూచిన చాలును, అదే గొప్ప జ్ఞానపాతముగ నుండెడిది. కామినీకాంచనాలకే కాక, కొండగాండ్రకును వదరుబోతులకును కూడ ఈయన దూరముగ నుండెడి వాడు. మఠములో బ్రహ్మచారులను తర్బీదు చేయుటలో ఈయన చాల కచ్చితముగ నుండెడి వాడు. వెండ్రుకంత వ్యతిక్రమమును గూడ ఓర్వడు. కాని మోమున నేమో సదా ప్రేమహాసాలే తోగికిస లాడు చుండెడివి.

స్వామి విచారణలో మఠకార్యక్రమమును సేవాసంఘకార్యక్రమమును ప్రక్కప్రక్కనే నిత్యప్రవర్ధమానములై సాగుచుండినవి, ఆ దివరాలు వీరి జీవితచరిత్రగ్రంథములో విపులీకరింపబడి ఉన్నవి.

1910-వ సంవత్సరములో మాతృశ్రీ శారదాదేవి దక్షిణ దేశయాత్రకు బయలుదేరి చెన్నపట్టణమునకు వచ్చినది. ఆప్పుడు రామకృష్ణానందస్వామి మాతృదేవీసేవలో పూర్తిగా నిమగ్ను డయ్యెను. మొత్తము పదునాలుగేండ్లు పడ్డ శ్రమకు ఫలితముగా ఆరోగ్యము చెడి, 1911 లో ఈయన వైద్యము నిమిత్తము కలకత్తాకు మరలి వచ్చెను. ఎంతటి దేహబాధ పడుచున్నప్పుడు కూడ ఈయన ఓటవు చెడలేదు, చిత్తము శ్రీశారదారామకృష్ణుల చరణారవిందములందే తిరముగ నెలకొనియుండెను; అట్లుండి ఈయన ఆగస్టునెలలో మహాసమాధి నొందెను. అప్పుడు చెన్ననగర ప్రముఖులందఱును పచ్చైయప్పకళాశాలలో సమావేశమై తమ దుఃఖమును వెల్లబెచ్చిరి.

రామకృష్ణానందస్వామి బోధనలను పరికించిన సంఘాలయ్యల ఉదాత్తత తెలియ నగును. ఆయన బోధనా పద్ధతి ప్రత్యేకము. గురుదేవునందు వలెనే ఈయనలోను జ్ఞాన భక్తి కర్మ మార్గాలు మూడును మేళనమును పొందినవి. ఆ మూటిలోను తక్కిన రెంటికన్న భక్తి ప్రాధాన్యము గాంచినది ఈయనలో. ఈయనది ప్రచురముగా 'నేను కాను, నీవే' అను వైఖరి.

శౌరాంగ దేవుడును భగవద్రామానుజులును బోధించిన భక్తి ఈయనకు కరము అభిమతమైనది. అస్తికృత్యము జీవుని దేవునిగ కేసి ఐక్యమొందించు ననియు భగవత్పాప్తి ప్రతి చేత

నునికిని జన్మహమ్మ అనియు ఈయన చెప్పుచుండెడివాడు. ఈయనకు భక్తిలో పరవశతయు ఉన్మాదమును గలిగి నప్పుడు ఆ వెల్లువలో నిత్యానుష్ఠానవిధానావధులు కొట్టుకొని పోయెడివి. ఆ ఉన్మాదవశ ఒక తుపానును బోలియుండును. వేట సమయాలలో ఈయన స్త్రీయు అతిమాత్రము, ఈయన కేవలము సాక్షిగను ఉదాసీనుడుగను ఉండును. కాని భక్తుడ్రేకము కలిగి నప్పుడు, రంగము పూర్తిగా మాటి పోవును, ఉద్రేకము ఉన్మాదమగును. అహంకారము నంతరింప చేసికొన్న భక్తునిలో దేవుడు చొచ్చి నిండుకొనును. ఒక నాడు స్వామి తిరువన్నియూరుగుడిలో దక్షిణమూర్తిని సేవించుచుండెను. ఈయనలో భక్తి భావము ఉద్రిక్తమై ఉన్మాదముగ మాఱెను. కృష్ణప్రేమ వెలి కుటెను, అగ్ర కంఠ రోమాంచములు అతిశయించినవి. చూచుచున్న భక్తులును ఆ భావ ప్రవాహములోనికి ఆకృష్టులై పాడను ఆడను ఆరంభించిరి. ఇట్లు రామకృష్ణానందస్వామి అభిరుజ్జానము మీదికన, భక్తిమీద నెక్కువ. భగవద్రామానుజులను ఈయన విశేషించి కొనియాడుటకు ఈయభిరుచియే కారణము. రామానుజ జీవితోపదేశాలను గూర్చి స్వామి తన మాతృభాషలో ఒక పెద్ద గ్రంథమునే రచించెను. ఈయన భాగవతమును ముఖ్యముగ పారాయణము చేయుచుండెను. ఈయన వ్రాసిన గ్రంథాలలో ‘గొల్లకృష్ణుడు - రాజకర్త యైన కృష్ణుడు’ (శ్రీకృష్ణ ది పాస్టరల్ అండ్ కింగ్స్ ౪౯) అనున దొకటి. అందులో ఈయన కుండిన కృష్ణప్రేమ తాత్కాల్యము స్పష్టమగును.

ఇప్పటి మానాలను పట్టి చూచినను ఈయన ఆదర్శగురువు. శిష్యుల చిత్తవృత్తుల లోతును

కనుగొని తన పాఠాలను వారి అక్కటలకు తగ్గట్లు రూపొందింప గల నేర్పు ఈయనది. మద్రాసులో ఈయన ఒసంగిన బహిరంగోపన్యాసాలలోను వ్రాసి ప్రకటించిన గ్రంథాలలోను గణితవేదాంతవైదుషీపరిపక్వత గాంచనగును. అద్వైత సిద్ధాంతమును వినరించునప్పుడు ఈయన శాంకరమార్గమునే గాక బైర్లె, కాంట్, డిస్కంట్రిన్-మున్నగు సాంప్రద్య ప్రముఖల మార్గములను గూడ అనుసరించెను. భగవద్రాధనకు భగవంతునితోడి యెక్కిన భూతిలోనే పర్యవసానము. ఈయన భావనా సూక్ష్మతను దెలుపు కొన్ని సూక్తులు—
(1) ఇంద్రియ గోచర పథమున కానల నామ రూపాత్మక జగత్తు లేదు. (2) అవి వట్టి మనోరూపాలే, ఇంద్రియానుభూతులే, మనస్సును అహంకారమును వాని నేకీకరించును. (3) నేను ఉన్నా నని అనుకొనుచున్నాను కాబట్టి ఉన్నాను. ఆత్మ ఉన్న దనుటకు ఆత్మయే ప్రమాణము. (4) ఉన్న ఆత్మ ఒక్కటే, అది అనంతము. అనంతము లెనని రెండు సంఘట పొనగదు. కావున ఆత్మ ఏకము. ఆద్వితీయము. శూన్యమును, అనంతమును అభిన్నములు. కావున అణువుకంటె అణువు మైనదియు మహత్తుకంటె మహిమ మయినదియు ఒక్కటే. ప్రతివాడును శబ్దాదివిషయాలనుండి ఆనందముకై ప్రతీక్షించును కాని ఆనంద ముండునది మనలోనే. ఆనందము నిత్యము. ఆత్మ సదా ఆనందించును. ఆనందమే ఆత్మకు స్వరూపము. ఆత్మ నిత్యసత్తు, నిత్యచిత్తు, నిత్యానందము.

ఏకాంతమున నుండుటయు, మానముగ భ్యానించుటయు స్వామికి ప్రియములు. కావున ‘గుమిగూడి ఆరాధించుట’ (కాంగ్రీగేషనల్ రివియూ) అనిన (కాంట్రాడిక్షన్ ఇన్ టెరమ్స్)

“విరోధాభాసము” అని ఈయన అప్పుడప్పుడు చెప్పుచుండెడివారు, జ్ఞాని గావున ఈయన గర్భ గృహమున కేగి అట సచ్చిదానందబ్రహ్మస్వరూపమును ధ్యానించెడివాడు. ఏకాంతము అభయ ప్రసము అనిపూడ ఈయన చెప్పుచుడును

సగూహోపాసనకును నిర్గుణబ్రహ్మజ్ఞానమునకును రామకృష్ణానందస్వాముల జీవితము ఆదర్శము. బ్రహ్మము నిరాకార మైనను, భక్తి, ఆ బ్రహ్మమును సాకార మొనర్చునని ఈయన విశ్వాసము. భక్తిచే ఘనీభవించిన సచ్చిదానంద స్వరూపమే సాకారబ్రహ్మము. పరాభక్తియు జ్ఞానమును ఒక్కటే. చక్కెర మధురము. చక్కెరతీపి అనుభవింప గోరినను కోరవచ్చును, చక్కెరగనే రూపొందినను రూపొందవచ్చును. ద్వైతాద్వైతములు ఒం డొకదానికి అవిరుద్ధముగ ప్రక్కప్రక్కన ఉండ వచ్చునని ఈయన యభిప్రాయము. ఒక్కొక్కరకప్పు ముక్తియు దానినెఱుకు నది పరిపూర్ణమే. ద్వైతమునకు లక్ష్యము అనుభూతి, అద్వైతమునకు లక్ష్యము ముక్తి. అనుభూతియు ముక్తియు రెండును ఉదాత్తములే. స్వామి యోగముల నన్నిటిని అధ్యసించి అన్నింటి లక్ష్యమొక్కటే అని కనుగొనెను. రూపు గొన్న ముక్తియే భక్తి. అనుభూతియు ముక్తియు ఒక్కటే. సంప్రదాయనిష్ఠయు సంస్కారాభిరుచియు రెండును గలవు ఈయనకు. సంప్రదాయనిష్ఠ బాహ్యజీవితములో ఉన్నది లోలోన సంస్కార ప్రీతి గలదు. జీససును బుద్ధుడును మహమ్మదును దేవు నవతారము అనియే ఈయన విశ్వాసము.

ఈయన ధ్యానము సరళము, నిరాడంబ

రము, ఈయనలో తపోనిష్ఠయు గలదు, అంత దృఢతయు గలదు, యోగదశలో దేవునితోను గురుదేవునితోను సంశ్లేషానుభవమును గలదు, పోయిన చోట నెల్ల ఆధ్యాత్మికతను వెల్లివిరియించు యోగి అగుటే కాక నిరంతరము సూనవుల యోగక్షేమములకై పాలువడు వాడు ఈయన. కావున తపస్సుచేయు కర్మనిష్ఠకును అద్వైతమునకును సగూహోపాసనకును అవిరోధమును గూర్చునది ఈయన జీవితము. సేవాసంఘ సేవ బహుముఖము గదా. అందు వివేకానంద స్వామి సేవయు రామకృష్ణానందస్వామి సేవయు ఒం డొకదానికి పూరకములు. వివేకానంద స్వామి కోట్లకొలది సదస్యులను ఉజ్జూతలూపు మహోజ్వల వక్త. రామకృష్ణానందస్వామికి చర్చలలోను పాఠములను గరపుటయందును దక్షత మిక్కుటము. వివేకానందస్వామి అందఱపై వేదాంతమును ప్రసరింపజేసెను. రామకృష్ణానందస్వామి ఒకకొండఱకు మాత్రమే కరపి, తనబోధనలను వారి యక్కఱలకు సరిపడునట్లు చేసెను. వివేకానందస్వామిది జ్ఞానావృతభక్తి, రామకృష్ణానందస్వామిదిభక్త్యావృతజ్ఞానము. ఇరువురి చిత్తవృత్తులును భేదిల్లినను, ఇరువురును సత్యమునే బోధించిరి. గురుదేవుడు ఎన్నుకొని అంగీకరించినవారే ఇద్దఱును. ఇతరుల మతములను నిరసూయముగ అర్థము చేసికొని అంగీకరించుటయు, అనేకమున నిగూఢమై యన్న యేకమును గుర్తించుటయు శ్రీరామకృష్ణసేవాసంఘప్రణాళికలో సారతమాంశములు. ఇప్పటి లోకమునకు ఎంతేని జరూరె నని ఇవే.

రామ కృష్ణానందుని ఆపూర్వ గురుభి.

సరస్వతుల చంద్రశేఖరశాస్త్రిగారు

హేవిశంబి ఆషాఢ కృష్ణ త్రయోదశి (28-7-1957) శ్రీరామకృష్ణానందస్వామి యొక్క 95 వ జయంతి, ఈ యచనరమున వారి యద్వితీయ గురుభక్తిని సువిదితము జేయు నొక కొన్నియుంశములను పరికింతుముగాక —

క్రైస్తవ ఋషి యగు (సెయింట్) పాల్ తన్ను గూర్చి యిట్లు పలికి యుండెను: “నాయందు, నేను కాదు, క్రైస్తవ జీవించి యున్న వాడు”. శ్రీరామకృష్ణానందులును అటులనే. సోదరి దేవమాత చెప్పినట్లు, “రామ కృష్ణానందులయొక్క సంచారము, భోజన నిద్రలు, పరిశ్రమ, బోధలు, ఆయన జీవిత మంతయు, తన గురుదేవుని ఇచ్చిన ఆధార ముగ గొని యుండెను గాని, ఎప్పుడును తన యిచ్చపై గాని, సౌకర్యముపై గాని కాదు.

‘బిస్ హాస్’ నుండి, చెన్నపురిలోని మైలా పూరుపేటలోని క్రొత్తమఠమునకు ‘పూజా మందిరము’ను ఆయన నూర్చినప్పుడు, ఆయన తన గురుదేవుని చిత్రమును హృదయమునకు హత్తుకొని, — తన శరీరమును అప్పుడు కరియు చున్న వాననుండి పటమును కాపాడుటకై దానిమీద వంచి యుంచి, — బండినుండి మఠ ద్వారమునకు ఆయన నడచుటను జూచిన వారు, ఆయనయందు నిండియున్న ప్రేమ యను నవనీతమును, గురువునందలి భక్తిపారవశ్య మును గ్రహింప గలిగిరి. సెయింట్ పాల్ వలెనే ఆయనగూడ తన గురువర్యాని గూర్చి, ‘ఈ మానవశరీరమందు నేను నడపు బ్రతుకు, దేవ

కమారుని యందలి విశ్వాసముచేతనే’ అని చెప్పియుండవచ్చును, యథార్థముగ.

ఆయన తన గురుదేవుని మహిమ పెంపొందుటకును, ఆయన సందేశప్రచారము జయప్రద మగుటకును మాత్రమే అవతార మెత్తెను. ఆ లంబజార్, బారానాగూడలందువలెనే, చెన్నపురిలోగూడ తా నెప్పుడును నిమిత్త మాత్రుడుగ నుండి, తనగురువర్యాని పూజా మూర్తిగ సుప్రదర్శితము జేసియుంచెను. 1897 వ సంవత్సరము ఫిబ్రవరి నెలలో వివేకానందుడు కొలంబోనుండి చెన్నపురి జేరుకొని, అచ్చట ఉపన్యాసాధికముల నొసంగెను, తొమ్మిది రోజుల పాటు. ఆయన వ్యక్తిత్వము కోటిసూర్యులవలె ప్రజ్వరిల్లుటచేత, ప్రజలు సమ్మోహితులై, ఆ మహానీయునియొక్క గురు నగు పరమహంసనే మఱచిరి. మరుసటి నెలయే రామకృష్ణానందస్వాములు చెన్నపురికి విచ్చేసి, ప్రప్రథమముగ తన గురుశ్రేష్ఠుని జీవితమును గూర్చియు, సందేశమును గూర్చియు ప్రబోధన గావించెను. ఆయనమూలముగ నే దక్షిణదేశ స్థులు శ్రీరామకృష్ణుని నిజముగ నవగాహనము జేసికొనిరి, — అసలు ఆయననుగూర్చి వినుట యీ శిష్యుని మూలముగనే. పూజామందిర మును కేంద్రముగ నుంచియే ఆయన(సన్న్యాసి) మఠమును స్థాపించెను.

రామకృష్ణానందునకు గురుదేవుని చిత్రము, సంతత జీవధారిణి యగు నొక సజీవవ్యక్తియే. పరమహంస మందిరమునం దున్నట్లుగ నే

భావించి, తదనుగుణముగనే ఆయన మూర్తిని సేవించి, ధ్యానించి, కాపాడుచుండెను! శిష్యుడు వీధిలోనికి వెళ్ళినప్పుడు, తలదండ్రులవద్ద కమా రుడు గైకొనునట్లు, నెలపు దీసికొనియే వెళ్ళును. తిరిగి వచ్చినప్పుడు, గురుమూర్తికే తన యను భవముల తెలియజేయును! చెన్నపురియందు వేసవి దుర్భరముగా నుండెను. కావున, గాలి లేనప్పుడు స్వామిజీ తనగురుదేవుని చిత్రమునకు కపటభక్తితో గంటలకొలది వినురును! “గురువు నకు జయము” అని అప్పుడు పలకుచుండును. ఆయన తనకష్టములను గూర్చి గురుదేవునికి నూత్రమే నివేదించును.

ఒక సాయంకాలము కొందరు భక్తులు స్వామిజీని సందర్శించుటకై మతమునకు వచ్చి యుండిరి, ఆ సమయమున ఆయన మందిరములో గురుదేవుని పూజామందిరమున నిట్లర్చుటను వినిరి : “మీరు నన్నిచటికి గొని తెచ్చి, ముసలాయనా, నన్ను నిస్సహాయముగా వదలి వేసితిరి! మీరు నా సహనశక్తిని శోధించుచున్నారా? నేనిక నాకొరకు గాని, చివరకు మీకొరకే గాని, యాచన చేయ జాలను. అనాయాచితముగ నే దైనను ప్రాప్తించిన, మీకు సమర్పించి, ‘ప్రసాదము’ను నేనును పొల్గొందును. అటుల తలస్థింపకున్న, సముద్ర తీరపు టిసుకను మీ నివేదనకొరకై గొని తెచ్చి, నేనును దానిమీదనే బ్రతికియుండును!”

స్వామిజీ చెన్నరాజధానియందు తన పనిని జయప్రదముగ సాధింప గలుగుటకు ఆయన అపూర్వగురుభక్తియే కారణము. ఆయన ఆధ్యాత్మికజీవితమునకు పట్టుగొమ్మయు గురుభక్తియే. గురువునం నొకడు అచంచలవిశ్వాసము నుంచినచో, మోక్షము తథ్యమని ఆయన నమ్మి యుండెను. గురువు మానుష

రూపమున నున్న ‘ఇష్టదైవము’; ఆయన అట్టి శిష్యుని తప్పక అనుగ్రహించును ఒకభక్తునితో పల్కిన ఆయన యీక్రింది మాటల నుండి ఆయనకు తన గురువునందు గల భక్తి నువిదిత మగును : “మన మొక దారి కనబడని అయోమయావస్థలో, తగుల్కొని నప్పుడు, ఒక మనుష్యుడు వచ్చి, మనతో, ‘నేను నీకు విమోచనమార్గమును జూపింపగల’ నని చెప్పినప్పుడు, మన కర్తవ్య మేమి? ఆయన ననుసరించుటయే! మన కాయనయందు జనించు కృతజ్ఞతాభావమే, పూజ యనియు, భక్తి యనియు అందుము. ఈ వ్యక్తియే ‘గురువు’; ఈయనను మనము సంపూర్ణవిధేయతతో ననుసరింపవలయును; మోక్షమున పేక్షించుచో...”

ఒక్కొక్కసమయమున గురుదేవుని స్వామిజీ “నా గురుదేవా, నా హృదయపు ప్రేమమూర్తి” అని సంబోధించును, గురుదేవుని మూర్తి మందర నిలబడి. ఎక్కడకు వెళ్ళినను ఆయనచిత్రము నొకదానిని తీసికొని వెళ్ళెను.

శ్రీరామకృష్ణపరమహంస జీవితకాలమున, ఒకనాడు ఆయన కాళికాదేవాలయమునందలి తన గదిలో నొంటరిగా కూర్చుండియుండెను. అప్పుడు రామకృష్ణానందస్వాములు (శశి) ఒక అవసరకార్యముమీద గడినుండి బయటకు బోవుచుండెను. పరమహంస ఆయన నాపి, “చూడుము, ఏ దేవుని నీ వన్నేషించుచున్నావో, ఆయనయే (తన వేలితో తన్నేజూపుచు)” ఇతడు, అని చెప్పెను. రామకృష్ణానందుని గురుభక్తిగూడ గురువు ననుగ్రహమే కదా? శాండామాతనుకూడ ఆయన కడుభక్తితో సేవించెను.

రామకృష్ణమతముయొక్క ఐదవ అధ్యాయము (శ్రీరామకృష్ణానందుని జన్మదిన వార్షికోత్సవ

సమయమున నొకతూరి, వారినిగూర్చి యిట్లు సెల విచ్చిరి: “మాత్రలకు వెళ్ళకుండగనే, ఒకశైసలమందు స్థిరముగ మండియు, రామ కృష్ణపరమహంసను (‘గురుదేవుని’) అచంచల భక్తితో సేవించిన, మనకు దైవసాక్షాత్కారము సిద్ధించు నను సత్యమును మనము రామ కృష్ణానందస్వాముల జీవితమునుండి దెలిసికొన గలము. ఆయన దక్షిణమున రామేశ్వరము మున్నగు తీర్థముల సేవించియుండెనుగాని, అది తనకొరకుగాదు! మాతృశ్రీ శారద, బ్రహ్మానంద స్వామి, ప్రేమానందస్వామి — వీరి కొరకు”.

ఆయన దైవమునుగూడ సజీవవ్యక్తిగ భావించి పూజించును. ఆలయమున ఆయన గాంచునది దైవమునే, విగ్రహమును మాత్రము గాదు! రామకృష్ణపరమహంస యనిన, రామ కృష్ణానందునికి కేవలము దేవుడే, మనుష్య రూపమున; సకలదేవతాస్వరూపుడు కూడను. నవరాత్రియందు దుర్గాపూజ, గురుదేవుని చిత్రమునకే. గురువే విష్ణువు, గురువే బ్రహ్మ, గురువే శివుడు. అతడే పరబ్రహ్మ — సకల దేవతలను ఆ మూర్తినుండియే అవతరించుట!

గురుదేవుని నామభజన చేయునపుడు, ఆయన భక్తిపారశ్రవ్యముచే నృత్యము జేయును! గంటలకొలది ‘అల్లు తన్మయత్వము’ జెంది యున్నప్పుడు, ఆయన దివ్యతేజస్సుతో ప్రకాశించును.

రామకృష్ణపరమహంసయందు శ్రీరాముని మధురమనోహరతయు, ది వ్యార్జితమును, శ్రీకృష్ణుని సునిశిత వివేకమును, ధీశక్తియు ఆపూర్వరీతిని సమ్మిళితములై యున్న వని, రామకృష్ణానందులు నుడివి యున్నారు. గురుదేవుడుకూడ, ఏ దైవము రాముడుగను, కృష్ణుడుగను అవతరించి యుండెనో, ఆ దైవమే

శ్రీరామకృష్ణుడుగ అవతరించె నని, మరణ శయ్యపై ప్రకటించి యుండెను గదా! రామ కృష్ణనిశ్చేతికి ఒక ఎల్ల లేదనియు, సమీపకాల మునందే ఆయన జీవితసందేశము ప్రపంచమునం దందరియందును సుప్రకాశ మగు ననియు, ఈ శిష్యశ్రేష్ఠుడు ఒకసారి నుడివెను.

రామకృష్ణానందుని పూర్వశ్రమనామము, శశిభూషణుడు. ఆయన తన 20 వ యేట, ఎఫ్. ఏ. చదువుచున్నపుడు శ్రీరామకృష్ణుని ప్రప్రథమమున గలిసికొనెను. ఈయన జననము, 1863 జూలై నెలలో (అసాఫ్, కృష్ణ త్రయోదశి). గురుదేవుని, ఆయన చివరి అనారోగ్యస్థితియందు సేవింప, బి. ఏ. పరీక్షకు ముందు తన చదువును వదలి వేసెను. కొంత కాలము బ్రహ్మసమాజమునందుండెను. ప్రథమ సమాగమమునందే, శశిభూషణుడు తన ప్రియ శిష్యుడు కా గల డని పరమహంస గ్రహించె నట. శశి తఱచు గురుదేవుని సందర్శించుచుండెను. 1883 నుండి 1886 వరకు (అనగా పరమహంస నిర్వాణమునరకు శశి ఆయనను కడు భక్తితో సేవించి, ఆధ్యాత్మిక శిక్షణమును బొందెను. చివరిరోజులలో రాత్రింబవళ్లు ఆయనకు శుశ్రూష చేసెను! అందరి శిష్యులలో మిన్నగ ఒకక్షణ మైనను ఇతడు నమాత్రమే గురుని విడిచి జరిగి యుండ లేదు. ఈ సమయమున గురుదేవుడు భగవంతుని అవతార మని దెలిసికొన గలిగెను. పరమహంసయే ఆయనకు సన్నానాశ్రమము నొసంగెను.

రామకృష్ణ, శశిభూషణులకు గల సంబంధము, శ్రీరామునకును, అంజనేయులకును గల సంబంధమునంటిది! మన మెల్లరము శ్రీరామ కృష్ణానందుని దివ్యజీవితమునుండి గురుభక్తిని నేరము గాత!

వివేకానందస్వామినిగూర్చి జ్ఞప్తికివచ్చు కొన్నివిషయములు

మూలము :

ఆరువాదము :

మిస్ జోసెఫెన్ మెక్లియాడ్

శ్రీ సరస్వతుల చంద్రశేఖరశాస్త్రిగారు

(గతసంచిక తరువాయి)

బేలూరుమఠములో నొకనాడు, సోదరి నివేదిత వ్యాయామపు పోటీలలో పాల్గొన్న వారికి బహుమతులను పంచిబెట్టు చుండెను. నేను స్వామిజీ పడకగదియందు, కిటికీవద్ద నిలువబడి, చూచుచుంటిని. అప్పుడు ఆయన: “నేను నలువదన ఏటిని ఎన్నటికిని చూడ బోవుటలేదు” అనెను. (ఆయన వయస్సు 39 అని నాకు తెలియును).

నేను: “కాని స్వామీ, బుద్ధుడు తన మహా త్కార్యమును 40 ఏండ్లు దాటినపిమ్మటను, 80 లోపుగను మాత్రమే జేసియుండెను” అంటిని. ఆయన: “నాసందేశమునిచ్చుట ముగిసినది. నేనిక నిర్గమింపవలయును” అనెను. “ఎందులక?” అంటిని నేను. ఆయన “పెద్ద చెట్టుయొక్కనీడ, చిన్నవానిని పెదగనీయదు. ఇతరులకు స్థలమునిచ్చుటకు నేను పోవలయును” అని చెప్పినాడు.

పిమ్మట నేను మరల హిమాలయములకు వెళ్లితిని. నేను స్వామిని మరి చూడలేదు. రాజుగారి జ్యూబిలీకొరకై నేను ఐరోపాఖండమునకు మరలి వెళ్లితిని. నేనిదివరకు చెప్పినట్లు, నేనెన్నడును స్వామియొక్క శిష్యురాలినిగా నుండియుండలేదు; కేవలము స్నేహితురాలను. కాని, 1902 సం॥ ఏప్రిలులో నేనాయనకు వ్రాసిన ఆఖరు ఉత్తరములో ఈక్రింది వాక్యము గలదని నాకు స్పష్టముగ జ్ఞప్తియున్నది. (ఇదియే వీడ్కోలు లేఖ; నేనిండియానుండి

వెడలిపోవుచుంటిని; ఆయన నిక చూచియుండలేదు): “నేను మునుగుట, తేలుట—మీతోనే”. ఆ జాబును పంపుటకుమునుపు, మరల మరల, మూడుసార్లు చదివితిని; స్వగతముగ ‘నేను నిజముగ నిట్టి నిశ్చయము కలిగియున్నానా’ యని ప్రశ్నించుకొంటిని. నేను యథార్థముగ నట్టిభావముతోనుంటిని. ఆజాబు పంపబడెను. నాకు జవాబురాకున్నను, ఆయన కేమో అది చేరియేయుండెను. ఆయన 1902 సం॥ జూలై 4 వ తేదీన సిద్ధిని బొందిరి.

జూలై 2 వ తేదీనాడు సోదరి నివేదిత ఆయనను ఆఖరుపర్యాయముగ జూచెను. తనబడిలో శాస్త్రము నొకదానిని బోధింపవచ్చునాయని ఆయననడుగుటకు ఆమె వెళ్లెను. స్వామియిట్లు జవాబొసంగిరి: “నీవు చేయదలచినది సరియే. కావచ్చును, కాని నామనస్సితరవిషయములయందు లగ్నమైయున్నది. నేను మరణమునకు సంసిద్ధుడ నగుచున్నాను”.

కావున, ఆయన యుపేక్షాభావముతో నుండెనని ఆమె తలచెను, అప్పుడాయన: “కాని, నీవు భోజనముచేయవలయును” అనెను. సోదరినివేదిత ఎల్లప్పుడును హిందువులవలె తన వేళ్లతోనే భుజించుచుండెను. ఆనాడు ఆమె భోజనముముగియగనే స్వామి ఆమెచేతులమీద నీళ్లుపోసిరి. శిష్యాచితముగ నామె: “మీరిట్లు చేయుట నేను ఒప్పుకొనజాలను” అనెను,

ఆయన: “జీసస్ క్రైస్తు తన శిష్యుల కాళ్లను కడిగెను”.

ఈ క్రింది జవాబు నివేదిత నాలుక కొనన సిద్ధముగ నుండెను—

“కాని అదియే వారు కలిసికొనుటకు ఆఖరు పర్యాయము”.

అదియే స్వామిని ఆమెఱచుట కాఖరు సారి. ఆ ఆఖరురోజున, ఆయన నివేదితతో నన్ను గూర్చియు, ఇతరులను చాలమందిని గూర్చియు సంభాషించెను. నన్ను గుఱించి చెప్పునపుడు, ఆయన: “ఆమె పరిశుద్ధ స్వరూపము; ప్రేమదేవతా స్వరూపము” అనిరి. కావున నే నెన్నడును ఆవారి పల్కులనే, నా కొనంగిన తుది సందేశముగ భావించితిని. మరి రెండురోజులలోనే వారు మరణించిరి. ఆయన ఆఖరు సందేశము: “బేలూనం దేర్బడిన యీ ఆధ్యాత్మికసంయోగము (ఇంప్ల్యాంట్) 1500 సంవత్సరములపాటు ఫలప్రదముగ నుండగలదు. మరి యీ స్థలము ఒక గొప్ప విశ్వకళాపరిషత్తుగ నుండగలదు. నేరూరక ఏమో అనుకొనుచున్నానని భావింపవలగు; నేను స్పష్టముగ భావిని చూడగలుగుచున్నాడను”.

జూలై 4 తేదీన నాకిట్లు తంజినిచ్చిరి: “స్వామి నిర్యాణముకొందెను”. రోజులొద్ది నే నచేతనురాలనైతిని. నేనీ తంజికి జవాబైనను ఇయ్యలేదు. ఇక, నాజీవితము నావరించిన శూన్యతవలన, ఏండ్లకొలది నే నేప్పుచుంటిని. “నీ వెవరోలననైన గొప్పగా మార్చుకొని యుండిన, ఆ విషయమును నీ జీవితములో ద్రువపరుపుము; కన్నీటివలనగాదు”.

అని చెప్పియున్న మెయిటర్ లిక్స్-యొక్క గ్రంథమును చదివినపిమ్మటనే, నే నేప్పుట మానితిని. అమెరికాకుమరలి, స్వామిజీ నివ

సించియుండిన స్థలములన్నిటిని కనిపెట్టుట నారంభించితిని. థాసండ్ అయిలండ్ పార్కునకు వెళ్లి, అచట స్వామిజీ నివసించిన ఇంటి యజమానురాలు అగు డచర్ కన్య కతిథినయితిని. స్వామి నివసించిన గది నే ఆమె నాకునునిచ్చెను.

నే నిండియాకు మరల వెళ్లుట, పదునాలుగు సంవత్సరముల తరువాతనే, అపుడు నేను ఆచార్య గెడిస్ దంపతులతోపాటు వెళ్లితిని. ఇండియా ఆశోషిహీనముగ, దీనస్థితియందుండుటకు బదులుగా, స్వామిజీ యున్నతాదర్శములతో నిండియుండుటను కనుగొంటిని. సన్యాసి మతములు ఆరు, వేలకొలది కేంద్రములును, వందలాది సౌఖ్యములును స్థాపితములయ్యెను. అప్పటినుండి నే నిండియాకు తరుచు వెళ్లుచున్నాను. ఇప్పటి, యువకులగు శిష్యసర్గము స్వామిజీని చూచి యెరుగరు. కావున, నేను వానికి వివేకానందస్మృతిని సజీవమొనరించుట వలన, మతమునందు అతిథిగృహములో నా సాహచర్యమును వారు కోరుచుందురు. నాకో, ఇండియా యందుండుట యిష్టము; ఏలయన ఒకప్పుడు నేను స్వామిజీని: “స్వామిజీ, నేను మీకు ఏవిధముగ ఎక్కుడు సహాయము చేయగలను? అని అడిగితిని. ఆయన: “ఇండియాను ప్రేమింపుడు?” అనిరి.

కావున, మతమునందలి పైయంతిస్తు నేను నెళ్లినపుడెల్ల నాకీయబడును; నాజీవితాలము వరకును ప్రతి చలికాలమందును నే నచటికి వెళ్లెదనని చెప్పవచ్చును.

(ఈమె 14-10-1949 తేదీనాడు ఘరణిం చెను. ఈవ్యాసము (శ్రీ)రామకృష్ణమిషన్ వారి “ప్రబుద్ధ భారత” ఆంగ్ల మాసపత్రికలో 1949 డిసెంబరులో ముద్రితము; దీనికి తర్జుమాయే మీరింతవరకు చదివినది).

మా తృతీయ శారదా దేవి

[శ్రీమద్గోభీరానందవాణి]

ధన్యమైన గ్రామము

పశ్చిమబంగాళము సారవంతమైనరాష్ట్రమే. కాని అందులో, బంగూరాలో మాత్రము తక్కినప్రాంతములందుకంటే భూ సారము తక్కువ. కాటకములు తఱచు, బంగూరాలో ఆగ్నేయమూలలో ఉన్నది జయరామవాటి అను చిన్న పల్లె. అందలి కర్షకులు మిగుల శ్రద్ధాళువులు. వారు తమ పల్లెలో, చుట్టు పక్కల ప్రాంతాలలో కంటే ఎక్కువగా వరిని, గోధుమలను, చెఱకును కూరగాయలను పండి తురు. ఆ పంటలతో ఆ పల్లె సదా కళకళలాడు చుండును; పరిసరప్రాంతాలకంటే జయరామ వాటి అధికభాగ్యవంతమే. దీనికి మూడు మైళ్లు పడమరగా ఉండును శ్రీరామకృష్ణుని జన్మగ్రామ మగు కామార్పుకురు. విష్ణుపూరుతాలూకా కొటుల్వారు ప్రధాన తాణా పోలీసులకు చెందిన శిబిర మొకటి శిరోమణిపూరు నొద్ద నున్నది. అక్కడివారి అవేక్షణలోనిదే జయ రామవాటి. ఈ గ్రామ వాయవ్యమూల నుండి ఆమోదర మను చిన్న జీవనది, తేటనీటితో, శిశువువలె వంకరటింకరగ నడచుచు తూర్పున కొక మైలు దూరము ప్రవహించి పల్లెకు ఉత్తరపువాలిమేరగా నేర్పడుచున్నది. అటు నుండి అది ఆగ్నేయముగ తిరిగి, కామార్పు కురులో ఒక భాగ మైన ముకుందపూరుమీదుగ సాగి, దక్షిణమునకు పాటుచున్నది. ఆ ప్రవా హమునకు వెడల్పును లోతును రెండును

తక్కువే కాని అక్కడక్కడ సుడులు ఉన్నవి. సుడు లున్న చోట లోతు ఎక్కువ. చేపలు నిండుగ నుండును, చిట్టి మొసళ్లను తఱచు ఆకృష్టము లగుచుండును. పల్లె కుత్తరభాగ మున ఈ చిన్ననదిచే నొక ద్వీపకల్ప మేర్పడి యున్నది. అది చక్కని ద్వీపకల్పము. దానిది ముక్కోణాకారము. అందులో నడిమి భాగము ఎత్తుగ ఉండును. అక్కడ పచ్చియ ఎత్తైన చెట్లును ఉన్నందున, పగలిటి యెండ వేడిమి నోర్వక చల్ల నీడ నపేక్షించువారికి అది ఆశ్రయమై ఉన్నది. శృశానచిహ్నములు అట నట గలిగి అందుచే మఱిత యేకాంత మైన యా వోటు సంసారవృధలచే నిర్విణ్ణు లయిన వారిని రం డోయి రండి అని ఆహ్వానించుచున్నట్లుం డును. పక్షుల కూజితములు శ్రోత్రపర్వములు గను, వృక్షములందలి ఫలపుష్పములు నేత్ర పర్వములుగను ఉండును. (శ్రీ) శారదానంద స్వామి, యోగిన్యా, గొల్లాప్తా మున్నగు వారికి ఈ చోటు ప్రియము. వారు నదిలో మునిగిన పిమ్మట, ఆ దినాలలో అట నట్ట నడుమ నుండిన ఉసిరికచెట్టుకింద గూర్చుండి దీర్ఘ కాలము ధ్యానముననో 'చండి' 'గీ'తాదిపారాయణముననో గడపుచుండిరి. శారదామాత తన పసిప్రాయమున విశేషదినాలలో అనుష్ఠానాంగన్నానమును ఈ నదిలో చేసెడిది. జయరామవాటి సహజస్థివేశము చాల

బాగున్నది. చుట్టను విశాలము లైన పొలాలు. ఆమోదరసదీక్షిని పల్లెకును నడిమి భూమి దాదాపు అర మైలు పొడవు ఉండును. ఆ నేల మిక్కిలి సారవంతము. అక్కడనే గాక సమీప మందలి పొలాలలోను, శ్రద్ధాళువు లైన యా పల్లె ప్రజలు మామూలు కూరగాయలనే కాక, వరి, కాయధాన్యాలు, మిరపకాయలు, పసుపు మున్నగు ముఖ్యము లైన పంటలను పండి తురు. ప్రజల అక్కర లేమో మితములే. ప్రప్తిపంటయు నుండెడిదే. తక్కువకాలలో చేపలు సమృద్ధిగ నుండెడివి. పల్లెలో ఈ సమృద్ధి యంతయు మాతృశ్రీ అవతరించిన పిమ్మటనే గల్గినది అందుకు. పల్లెలో ఆ దినాలలో అంగళ్లు లేవు. లేకున్నను ప్రజలు అన్య గ్రామాలపై ఆధారపడి యుండు వారు కారు. వారు తమ పొలాలలో లభించు దానితోనే సంతృప్తు లగుచుండిరి. అక్కఱ గలిగినప్పుడు వారు కామార్చుకురుగో, ఆటు మైళ్లు ఉత్తర మున నున్న కొటుల్పూరుగో, ఏ దాటు మైళ్లు నైర్వతిగా ఉన్న కయాపాట్లదంగంజుగో పోయెడి వారు. కామార్చుకురులో తియ్య భక్ష్యాలు, కొటుల్పూరులో బట్టలు, ఉప్పు, సుగంధద్రవ్యాలు లభించెడివి. పడమరగా ఒక మైలు దూరాన ఉన్న పియోడులో చిల్లర సామానుల అంగ ఖండెడివి. ఒక టిన్నర మైలు దూరాన ఉన్న పుకూరిలోను ఒకటి ఉండినది. జరుగు అక్కరలకు జయరామవాటి వారికి ఆ యంగళ్లు సరఫరా చేసెడివి. జయ రామవాటికి ఉత్తరాన ఆమోదరసది కావలి గట్టన విశాల మగు పొలమున కవతల దేవు అను పెద్ద గ్రామ మొకటి కలదు. తూర్పునను విశాలము లగు వరిపొలాలు దాటినచో ఆమోదరసదీక్షిత మున్నది. నదిని దాటి

అమర్పూరుగుండ పోయిన కామర్చుకూరు చేర వచ్చును. ఆ దారి వెడల్పు ఇప్పుడు హెచ్చింప బడినందున ప్రయాణమున కెక్కువ సౌకర్య ముగ ఉన్నది. దాని కిరు వైపుల నీడ నిచ్చు పెద్ద చెట్ల చాళ్లున్నవి. గొల్ల పిల్ల లేమి, పాదచారు లగు బాటసారు లేమి విశ్రాంతిగో చలువగో ఆ సీడల నాశ్రయించుచుందురు.

మాతృశ్రీకి ప్రభవ మైన ముఖర్జీవంశము వారు ఆ పల్లెలో ఎన్నాళ్లున్నానో చేరిపోయిరి. ముఖర్జీల బంధువులే బాసర్జీలు. వీరు ఉభయ లును బ్రాహ్మణకుటుంబాలవారు. వీరు తప్ప వేఱు బ్రాహ్మణకుటుంబములు ఆ పల్లెలో లేవు. తక్కిన వారందఱును బ్రాహ్మణేతరులు. 'విశ్వాస్' 'మండల్' 'ఘోష్' 'సాముయి' మున్నగునవి బ్రాహ్మణేతరుల కుటుంబ బిరుద నామములుగ నుండును. ఆ బ్రాహ్మణకుటుంబ ములు, కొన్ని గొల్లకుటుంబాలు, ఒక మంగలి కుటుంబము, భక్ష్యములను తయారుచేయు వారి కుటుంబ మొకటి, కమ్మరికుటుంబ మొకటి బాద్గి కుటుంబాలు కొన్ని నిరాడంబర మగు పల్లెజీవితము గడపుచున్నారక్కడ. వారు వసించు మట్టియిండ్లు దాదాపు ఒక వంద ఉండును. పల్లె పేరు ఎట్లు వ్యుత్పన్నమయ్యెనో నిర్వివాదముగ మన కేమియు తెలియదు. ముఖర్జీవంశ మూలపురుషుని పేరునుండియో వారి యిలువేల్పు పేరునుండియో ఆ గ్రామ నామము వ్యుత్పన్నమై ఉండ వచ్చు నని ఊహింప వచ్చును.

ఆపల్లెలోదక్షిణభాగమునబాడుశ్వె (బాసర్జీ) పుకుర్ అను పెద్ద సరస్సు ఒకటి కలదు. దాని చుట్టును పొడ వైన తాటిచెట్లు ఉన్నవి. పల్లె ప్రజల స్నానసానములకు ఆ తటాక ముపయో గపడుచుండెడిది. ఇంకను దక్షిణముగ ప్రాచీన

తటాక మొకటి ఉన్నది. అందు వికసించిన పద్మములు మెండుగ నుండును, పల్లెకు పడమటి వైపు ఆహిర్ అను పెద్ద చెఱువు ఉన్నది. కర్షకులు వ్యవసాయమునకు కావలసిన నీటికై దానిపై ఆధారపడి యుందురు. పుణ్యపుకుర్ అను ప్రాచీన తటాక మొకటి నడిమి భాగాన ఉన్నది. 1916 లో మాతృశ్రీకై నిర్మింపబడ్డ క్రొత్తయిల్లు దాని పడమటి గట్టుననే ఉన్నది. ఆ గట్టుననే ఉత్తరమువైపు దక్షిణముఖముగ చిన్న గుడిసె ఒకటి యున్నది. అది ముఖర్జీల గుడి, చాల ప్రాచీనము, ఆ గుడి యందలి గదు లొకదానిలో కూర్మాకారము గల సుందర నారాయణు డను ధర్మదేవుని మూర్తి యున్నది. ముఖర్జీలు వంతుల ప్రకారము అచట ఆరాధన చేయుదురు. మఱియొక గదికి కాళిమాడో అని పేరు. అట ఏ తేట కాళిపూజ జరుగుచుండును. కటుంబ కలహములచే అర్వాచీనకాలమున ఈ కాళిపూజ ఆగిపోయినది. ఈ గదియే పల్లె పాతశాలగాను ఉపయోగపడుచుండినది. పసి బాలురును బాలికలును ఇట సమావేశ మగు చుండిరి. తాటాకులే వారి చేత నుండు వ్రాత సాధనాలు. మధ్యాహ్నపు చిఱుతిండికై వారు తమ బట్టల కొసలలో కరకర లాడెడి బొరుగు లును (ముడిని) మూట కట్టుకొని యుందురు. ఆ గది కీశాన్యమూలలో నల్లరాయి ఒకటి ఉన్నది. అదే షష్ఠీదేవి. ఆ దేవి తన్ను పూజించు వారికి సంతతిని ప్రసాదించి కాపాడును. నూత్న వధూవరులను ఆదేనికి మ్రొక్కించుట ఆచారము. (శ్రీ)రామకృష్ణుడును శారదా మాతయు గూడ ఆ దేనికి మ్రొక్కియందు రనియే మానమృకము. షష్ఠీదేవి ఇప్పుడు సుందరనారాయణు డున్న గదిలోనే ఉన్నది. పుణ్యపుకుర్ దక్షిణపు టాడ్డు మీదుగ బోవు

పల్లెవీధికి దక్షిణపు వైపున మొడల్పాద మున్నది. దానికి దక్షిణముగ సింహవాహిని గుడి యున్నది. చండియు మహామాయయు సింహవాహినికి సఖులు. సింహవాహిని వీరము వేణు, సర్వదేవత యగు మానసాదేవి వీరము వేణు. వంశక్రమముగ ఈ గుడులం దన్నిటను పూజారులుగ ఉన్న వారు ముఖర్జీలు. మన కథాకాలమున సింహవాహిని ఒక గుడిసెలో నుండెను కాని, ఇప్పుడు సిమెంటు నేలయు వంపులు గల యినుప రేకుల పైకప్పును గల గట్టి యింట నున్నది.

పుణ్యపుకుర్ దక్షిణపుగట్టు బాసర్జీలు వసించుచుండిన చోటు. ఇటికతో కట్టబడిన ప్రాత గుడి చావడి మొదలైన వానిని బట్టిచూడగా ఒకప్పుడు బాసర్జీలు సంపన్నులై యుండి రని తెలియుచున్నది. కాని ఇప్పు డవి యెల్ల శిథిలావస్థలో నున్నవి. -

పుణ్యపుకుర్ గట్టున నున్న కాళిగుడికిని మాతృశ్రీ నూత్నభవనమునకును పడమట, ఉత్తరదక్షిణములుగ పోవు వీధియే ఈ పల్లెకు ప్రధాన మైన వీధి. ఆ వీధిలో కొంత ఉత్తరముగ పోవుదు మేని, ఎడమవైపు ఇటికలతో కట్టబడి తెల్లగ ప్రకాశించుచుండుగుడి ఉన్నది. మాతృశ్రీ జన్మించిన చోట నిర్మిత మైన గుడి అది. ముఖర్జీలలో వంశపూర్వులు వసించుచుండిన దిచ్చట. కాని ఆ వంశము పెరిగిన కొలదియు ఆ వంశీయులు నైర్మలివైపునకు వ్యాపించిరి. వారి యిండ్లు పల్లెవీధికి పడమట తూర్పుముఖముగ నుండును, ప్రాతయింటికి తూర్పుగ ఒకగుడిసె ఉన్నది. అందు రెండు భాగములు. వెలుపటి భాగము అందఱును సమావేశ మగు గదిగ ఉపయోగపడుచుండెను. దంపకాల కొటారును వంటిలును దక్షి

ణపు వైపున నున్నవి. ముఖ్యరీతి యిప్పటి యిండ్లకు దక్షిణముగ మణియొక వీధి ఉన్నది. ఆ వీధి, పల్లెప్రధానవీధినుండి ప్రారంభమై ఘోష్పాదమునకు దక్షిణముగను కలుగఁజే అను తటాకపు టుత్తరతీరమునను పడమరగా సాగి ఆహిర్ తటాకపు టుత్తరతీరమున సిహోడు చేర్చు రస్తాతో కలియుచున్నది. ఘోష్పాదమునకు మిక్కిలి పడమట ధర్మదేవునిగుడి ఉన్నది. గుడి ఇటిక కట్టడము. ధర్మదేవునకు యాత్రా సిద్ధిరాయ డని పేరు. పొట్టి నాలుగు కాళ్ల పీట ఆయన లాంఛనము.

జయరామవాటి చుట్టు నున్న గ్రామాలలో శారదా శ్రీరామకృష్ణుల పవిత్రస్మృతిలక్షి తములైన గ్రామాలను పేర్కొన వలయునన్న సిహోడును కోఆల్వారను అనుదురు శ్యాంబాజాను పేర్కొన వచ్చును. శ్రీరామ కృష్ణుని మేన తత్తూతులైన హేమాంగినీదేవికి అత్తగా రిల్లు ఉండునది సిహోడులో. మాతృ శ్రీశారదకు తల్లి యైన శ్రీశ్యామసుందరీదేవి జన్మించిన ఊరు సిహోడే. ఈ ఉమ్మడి సంబంధముచే గురుదేవుడును మాతృశ్రీయు తమ శైశవమునుండియే తఱచు ఈ గ్రామముచే ఆ కృష్ణులగుచుండిరి. అనంతర కాలమున కలకత్తాకు రాకపోకలు చేయుచు విష్ణుపూరుగుండ పోవు నపు డెల్ల మాతృశ్రీ కోఆల్వారాయెద్ద ఆగెడిది. ఆనూరు విశాలాక్షిగుడికి ప్రసిద్ధము, ఆ గుడికి పోవు దారిలోనే గురుదేవునకు శైశవమున భావోద్రేకదశ గలిగినది. శ్యాంబాజానులో ఆయన ఒకసారి సప్తహసంకీర్తనలో పాల్గొనెను. జయరామవాటికి తూర్పున ఆమోదర నది కావలి గట్టున తాజూరు అను పెద్ద పల్లె ఉన్నది. దానికి దక్షిణాన జిత్తా. జయరామ వాటి భూస్వాముల యిండ్లుండు చోటు అది.

నైరృతిగా ఉన్నది మసినాపూరు, పడమటికి సిహోడు. ఈ గ్రామా లన్నియు జయరామ వాటికి ఒక మైలుకు లోబడిన దూరమువే. సిహోడుకు పడమట శిరోమణిపూరు, అక్కడ ప్రజలు మహమ్మదీయులు, అట నొక పోలీసు తాణాయు ఉన్నది.

కలకత్తానుండి జయరామవాటికి చాల దూరము లేదు కాని, మనకథాకాలమున ప్రజలు గ్రామవీధులగుండను పొలాలగుండను కష్టపడి నడచి పోయెడి వారు. దారులు దుర్గమములుగ నుండెడివి. దొంగభయము తఱచు. ఆ గ్రామమును చేరుట కష్టముగ నుండెడిది. బండ్లలోను పల్లకీలలోను ప్రయాణము చేయు భోగము సంపన్నులకు మాత్రమే సాధ్యపడెడిది. ఆ దారులలో ఒకటి కామార్బుకురు ఆరాంబాగ్ తారకేశ్వరముల గుండ పోయెడిది. తారకేశ్వరము శివునిగుడికి ప్రసిద్ధము. ఆరాంబాగు కును తారకేశ్వరమునకును నడుమ నున్న విశాల సమభూమికి తెటోభలో అని పేరు. అచట పయనించుట పట్టవగ లైనను సాపాయమే. కావున ప్రజలు ఒంటరిగ కాని రాత్రులందు కాని అమార్గమున పోవుట లేదు. ప్రజలు సాధారణముగ అనుసరించుచుండిన రెండు దారులలో అదే దగ్గఱదారి. దానిగుండ పోయిన కలకత్తా జయరామవాటినుండి ఇంచు మించు అరువదిమైళ్ల దూరము. దక్షిణేశ్వరమున గురుదేవుని కలసికొన నేగు నప్పు డెల్ల మాతృశ్రీ మామూలుగ పయనించుచుండిన దారి ఇది.

రెండవ దారి బర్దానుగుండ పోవును. బర్దాను రైల్వేస్టేషను. ఈ దారి దూరము. దొంగల భయము ఇక్కడను లేక పో లేదు. ఇప్పుడు జయరామవాటికి పోవువారు కలకత్తా

నుండి రాత్రి రైలుబండిలో తరలి విష్ణుపురము నకు చేరుకొందురు. అక్కడనుండి బస్సులో పోవలెను. వాన లేని కాలములో బస్సులు జయరామవాటివఱకు పోవును, వానకాలమున కొటుల్పూరునొద్ద ఆగును. కొటుల్పూరునుండి జయరామవాటి ఆరు మైళ్ల దూరము. ఆదూరమును కాలినడకమీదనో బండిలోనో యథా సౌకర్యము పయనింపవలసి యుండెడిది. జయరామవాటికి ఏకాలములో నైనను పోవుటకు సౌకర్యముగ క్రొత్తగోడ్డు ఒకటి 1953 లో నిర్మింపబడినది. కాలక్రమమున ఆ వీధి కామా ద్భుకరువఱకు పొడిగింపబడ వచ్చును.

ఈలాగు నవ్యనాగరతాస్పర్శకు దత్తున నున్నను, జయరామవాటి గ్రామములో ఉత్సవ విశేషాలు లేక పోలేదు. అవి ప్రతిసంవత్సరము వచ్చు ఉత్సవవిశేషాలే. ఆ గ్రామాధిదేవత సింహవాహిని. ఆ అమ్మవారి ఉత్సవాలు ఆశ్వయుజ మాసములో జరుగును. వానికి అన్ని ప్రాంతాలనుండియు ప్రజలు వత్తురు. తక్కిన వేల్పులకును దేవేరులకును సంబంధించిన ఉత్సవ దినాలు కూడ యథావిధిగను ఎంతో విభవముతోను కొనియాడబడుచుండును. శివరాత్రి నాడు ఈ పల్లె ప్రజలు సింహాడులో శాంతి నాథు (శివుని సేవింప బోవుచుండురు. ఏకాదశి నామసంకీర్తనలును పురాణేతిహాసకథలు ఇతి వృత్తములుగా గల పల్లెనాటకాల ప్రదర్శనలును జరుగుచుండును. ఆ ప్రదర్శనాలపై ప్రజలకు ఆదరమును మోజును హెచ్చు.

జయరామవాటినిగూర్చి పైని చెప్పబడిన విశేషా లన్నింటిని మించిన విశేష మొకటి కలదు. ఏ దనగా మాతృశ్రీ శారద ఆగ్రామములో అవతరించుటే, అందుచే అది పవిత్ర

క్షేత్ర మైనది. ప్రపంచ మందలి అన్ని ప్రాంతాల నుండియు యాత్రికులు ఆత్మవిశ్వాసితక అచటికి వచ్చుచుండురు. గుడి తెలి గోపురము మీది తెక్కెముపై వంగభాషలో చెక్కబడిన 'మా' (=అమ్మ) అను అక్షరాలు పల్లె పెంపును పాంథులకు దూరమునుండియే చాటుచుండును. ఈ గుడి ప్రతిష్ఠ 1923 వ సంవత్సరము ఏప్రిలు నెల 19 తేది (అక్షయ తృతీయ) నాడు జరిగినది. ఆ దినము ఇప్పటికిని కొనియాడబడుచున్నది. వివిధ ప్రాంతాలనుండివచ్చు సూర్యకొలది భక్తుల ఆనందమేళనము ఆనాడచ్చట ఒనగూడు చుండును. జగద్ధాత్రీ పూజయు ప్రతిసంవత్సరమును జరుగుచుండును? దానికి ప్రారంభకురాలు మాతృశ్రీ శారదా మణిని కన్న తల్లి. అందులకు వలసిన శాశ్వతపు తేర్పాట్లు మాతృశ్రీయే కావించినది. జగద్ధాత్రీపూజయు తక్కినవానివలె భక్తులకు ప్రియమే. భౌతికముగను మానసికముగను ఆధ్యాత్మికముగను ప్రజల కన్న అక్కరలను దీర్చు శ్రీరామకృష్ణమత శ్రీరామకృష్ణ సేవా సంఘ శాఖలు ఈ పల్లెలో నెలకొల్పబడుటతో దీనిపై ప్రజల యాదరము మరింత హెచ్చినది. మార్గోపద్రవాలు తొలగి ప్రయాణసౌకర్య మేర్పడినందున ప్రజలను ఈ పల్లె మఱితరగ ఆకర్షించుచున్నది. మాతృశ్రీ అవతరించుటచే ఈ కుగ్రామము ఇంత స్వల్పకాలములో ఇంత ప్రాముఖ్యమునకు వచ్చుట అద్భుతము. మాతృశ్రీయే ఇచటి భూరజమును తల దాల్చి—

“జననీ జన్మభూమి శ్చ స్వర్గా దపి గరియసీ”,

[జన్మభూగరిమకు జననిమహిమకు

స్వర్గవిభూతియు సరి గాదు చూడ].

అని కీరించెను.



శ్రీ రామ కృష్ణ దివ్య వాణి

శ్రీమతి హెచ్. కనకలక్ష్మమ్మ గారు

నే ననుట ప త న ము న కు మూ ల ము. ఈ నే నను నహంత నశించుటయే ముక్తి యన బరగును. అవిద్యాసంభవ మగు దేహ హంత మొదటికే నాశనపేతువు. ఇక రెండ వది విద్యాహంకారము లేక జ్ఞానాహంకారము. ఇది బంగారు సంకెల వంటిది. దీనిని విడువ నిష్ఠ పడడు విద్యాహంకారి. కాని పరమాత్ముని యనంతకృపావృష్టి యాతనిపై వర్షించిన త్వర లో సీ జ్ఞానాహము రూపు మాయును. భగ వానుని కృప లేనిది యిట్టి మహాపదవిని గాని, అంతటి శక్తి గాని ఏ మానవునకును గలుగదు. మహాభక్తుడే జ్ఞాని యై వెలుగుచున్నాడు. మహాజ్ఞనియే విజ్ఞనియై అనగా అనుభవ మగు జ్ఞానమును బడయ గల్గు చున్నాడు. ఇచ్చటనే భక్తుడు పెక్కు ఇడుముల గుడువ వలసి వచ్చు చున్నది. ఇట్టి విశుద్ధావనస్థు యో గారూఢు డగుటకు ఈ నేను, నే నను, నహంత తన్ను నిజజ్ఞానమున మునుగ నీయక యసంబద్ధ మగు ప్రకృతి జీవాహంకార మగు ఈశ్వరత్వమున ముంచుచున్నది. ఈశ్వరత్వము ఎంతమాత్రము శాశ్వతము గాదు. దానిని దాట వలెను. నేతి, నేతి, యని పోయిన గాని సంపూర్ణానంద శాంతిలను బడయ జాలడు. నామములవాడు వచ్చును, పోవును. విభూతిదారి వచ్చును, పోవును. ఇంత యేల? మూడు లోకము లగు వైకుంఠ, కైలాస, సత్య లోకములును అశా శ్వతములే. మూడు గుణముల ప్రోవు లగు

సీ మూర్తిత్రయము ఎటుల శాశ్వతమగుదురు? మరియు వారి లోకము లెట్లు శాశ్వతము లగును? లోకమే కాని యలోకమును గూడ నతిక్రమించిన, నచట వెలుగు దివ్యజ్యోతిలో లీనము కావలసిన దివ్యాత్ముని సంకుచితము లగు లోకముల బట్టి బంధింపదలంచుచున్నారా? వల్ల కాదు, మీరు నిలుప దలంచినను అది నిలుచునది కాదు. శాశ్వత మొక్కటియే శాశ్వతము కాని, యశాశ్వత మని దెలిసియు లోకములను లోకపాలకులను నిలుప దలచు నీవు నిజ ముగ జ్ఞానివి గావు. రూప నా మాతీత మగు భావమున దెలియ వలసిన చైతన్యమును నహంత మూలమున నెట్లు దెలిసికొందువు? ఏలనగా, నీ వుండిన నాతడు లేడు. అత డుండిన నీవు లేవు. ఇక చీకటియు వెలుగును నొకేపరి డుండుట ఎట్లు పొసగును? లేదా నీవు భక్తుడ వై నచో, అతడు యజమాని యనియు, నీవు సేవకుడ వనియు నుండుట సరి యగునే గాని, జ్ఞానమునకు ఏ కాత్మ యొక్కటియే కాని ద్వైతభావ మచట లేదు. కావుననే సంపూ ర్ణుడు మాట లాడడు. ఇంకను, తానే పరమా త్ముడు కావున, వే రొక్క దైవమును జూపడు. మరల తా నను వాడు, తాను కాదు గనుక, నే ననడు. ఈతడే, బుద్ధి మంతుడు. ఇట్టిబోధయే, బుద్ధినిబోధ యని తెలియునది.

పరమాత్ముడు నిరామయుడు. అనగా శరీ రము లేని వాడు. ఐనను పరిశుద్ధుడు అనగా

జీవాహంకార ప్రకృతులు లేని వాడు. ఆనంద రూపి, అనగా సుఖము, దుఃఖము, వేడి, చల్లన, చీకటి, వెలుగు, రాత్రి, పగలు, భూతము, భవిష్యత్తు, బంధము, మోక్షము అను ద్వంద్వములు లేని వాడు. నిశ్చలుడు. పరమసత్య మాత్రజ్ఞ యైనాడు. అంతటను నిండి యున్నాడు. పతనము లేని వాడు పుణ్యపావము లంటని వాడు, శాస్త్రాతీతుడు, జగన్నాథుడు. మరియు సర్వలయందు నిండి యున్నాడు. చరాచరములను సృష్టించిన వాడు. తాను సృష్టింపబడని వాడు. జననమరణములు లేని వాడు. జ్ఞాన ముండిన కాని ఆనందనియందు లేని వాడు గాడు. అజ్ఞానియందును నిండి యున్నాడు. పండితునియందును, నల్పునియందును సమభావమున నిండి యున్నాడు. కావున మహాత్ములకు పాపులయందును భగవానుడు గోచరించుచున్నాడు. జ్ఞాన ముండిన కాని యీ పరమ సత్యము అవగాహనము కానేరదు. నీవు భక్తుడవే యగుదువు గాక కాని రాజసిక భక్తుడవగుచో ఆ నిర్మలు నేటుల గాంచ గల్గుదువు? ఇట్టి రాజసిక భక్తికి జెందిన వారలే, హిరణ్యకశిపు రావణాదు లనీ జ్ఞాప్తియం దుంచుకొన వలెను. తపస్సు చేయనిది, భక్తులు కానిది రాక్షసు లగుటకును సాధ్యము కాదు. ఇట్టి రాజసిక తపస్సు వలన నేయొక్కలాభమును లేదు. నేను భక్తుడ ననుకొనుట

తప్ప నంతకు మించిన సుఖము లేదు. పరవీడ నమూ గూడ సహాయపడెద నని యుజ్జాత లూగును. కాక పోయిన కొన్ని రాక్షసభక్తులు కలుగ వచ్చును పో, వానిని జూచుకొని మిడిసి పాటు పడు వాడేమి ముక్తి కాంతామణిం జేపట్టం గల్గును? కావున సాత్విక భక్తి ముఖ్యము. జనక, శుకాదులు సత్వభక్తినంప న్నులు. ఇది నాదనక, నేననక, వాదములు సలుపక నిర్వైరుధ్యై, సకలజీవరాసులను ప్రేమ మున జూచుచు, తిట్టిన దిట్టక, గొట్టిన గొట్టక, అలిగిన నలుగక, అపకారికి నుపకారము జేయుచు, కలభేదము లెంచక, వీరు పాపులు, వీరు పుణాత్ములని నిరసింపక, సమ దృష్టిని వారల ప్రేమించు మహాసాత్వికశిరోమణి. శ్రీ యేసుక్రీస్తు కూడ నిట్టి భక్తవతంసుల శ్రేణికి జెందిన భక్తరత్నమే.

ఎంత అందముగ నున్నది? వీరి ప్రవర్తనము! అయ్యారే! మన మెప్పు డైనను వార లంతటి వారల మగుదుమా? అది దేవుని కరుణాపై నాధారపడియున్నది. కావున మునుముందు నేర్వ వలయు గుణము సత్వసంపద యని తెలియ వలెను. కామ క్రోధ ద్వేష మసూయల అశుద్ధము వలె తక్షణమే విడువ వలయును.

ఓం తత్ సత్.



సత్సంగతి బియ్యమును కడుగు నీటివంటిది. ఆ కడుగునీరు త్రాగుడు కైపును తొలగింపగలదు. అట్లే వ్యర్థాశామద్యపానోన్మత్తులె నవారి కైపును సత్సంగతి తొలగించును.

శ్రీరామకృష్ణుడు

శ్రీం శ్రీమైసము:

శ్రీరంగాచార్యగురవేనము:

షడ్వింశత్యేకాదశీవ్రతవైభవము

శ్రీ కేశాంబి రంగాచార్యులుగారు

సమస్తలోకములకు కర్తయు భర్తయు హర్తయు నైన హరికి ప్రియమైన దినమనియు. ఏకాదశీవ్రతము సర్వపాపహర మనియు, పుణ్యప్రద మనియు, ఇహపరసాధన మనియు నెల్లరు ఎరింగిన విషయయే. దశమీతిథియందు ఏకభుక్తము, ఏకాదశ్యుపవాసము, ఆ రాత్రి భగవద్ధ్యాన కీర్తనాదులతో జాగరణము, ద్వాదశియందు ఏకభుక్తము — ఏకాదశీవ్రతవిధాన మని ప్రసిద్ధము. ఇట్టి ఏకాదశీ తిథులు మాసమునకు రెండు చొప్పున సంవత్సరమునకు 24 వచ్చును. అధికమాసము వచ్చినచో 26 ఏకాదశులు అగును.

1. కార్తీకమాసము.	బహుళ	ఏకాదశి	ఉత్పత్తి.	
2. మార్గశిర	శుద్ధ	మోక్షదా	బ్రహ్మాండపురాణము.	
3. ,,	బహుళ	సఫలా		
4. పుష్య	శుద్ధ	పుత్రదా	భవిష్యత్పురాణము.	
5. ,,	బహుళ	వత్తితిలా	భవిష్యత్పురాణము.	
6. మాఘ	శుద్ధ	జయా	భవిష్యత్పురాణము.	
7. ,,	బహుళ	విజయా	సాందపురాణము.	
8. ఫాల్గుణ	శుద్ధ	ఆములకీ	బ్రహ్మాండపురాణము.	
9. ,,	బహుళ	పాపమోచనీ	భవిష్యత్పురాణము.	
10. చైత్ర	శుద్ధ	కామదా	వరాహపురాణము.	
11. ,,	బహుళ	వరూధినీ	భవిష్యత్పురాణము.	
12. వైశాఖ	శుద్ధ	మోహినీ	కూర్మపురాణము.	
13. ,,	బహుళ	అపరా	బ్రహ్మాండపురాణము.	
14. జ్యేష్ఠ	శుద్ధ	నిర్మలా	భారతము.	
		(నిర్జలా)	పద్మపురాణము.	
15. ,,	బహుళ	యోగినీ	బ్రహ్మవైవర్తపురాణము.	
16. ఆషాఢ	శుద్ధ	సద్మా	బ్రహ్మాండపురాణము.	
		(శయన)	భవిష్యత్పురాణము.	
17. ,,	బహుళ	కామికా	బ్రహ్మవైవర్తపురాణము	

18.	శ్రావణ మాసము.	శుద్ధ ఏకాదశి	పుత్రదా	భవిష్యత్పురాణము.
19.	,,	బహుళ ,,	అజా	బ్రహ్మాండపురాణము.
20.	భాద్రపద ,,	శుద్ధ ,,	పరివర్తినీ	స్కాందపురాణము.
21.		బహుళ ,,	ఇందిరా	బ్రహ్మవైవర్తపురాణము.
22.	ఆశ్వయుజ	శుద్ధ	పాశాంకుశా (పాపాంకుశా)	బ్రాహ్మపురాణము.
23.		బహుళ	రమా	బ్రాహ్మపురాణము.
24.	కార్తీక	శుద్ధ	ప్రబోధినీ	స్కాందపురాణము.
25.	అధికమాస	శుద్ధ	పద్మినీ.	
		బహుళ	పరమా.	

“పుత్రదా” నామ శ్రావణ శుద్ధికాదశి :

దీని మాహాత్మ్యము భవిష్యత్పురాణము నందు గలదు. సావహర మైన ఈ కథను వినుటచే వాజపేయ యజ్ఞఫలము లభించును. ద్వాపరయుగప్రారంభమున పూర్వము మాహిష్మతీపురమును మహిజ త్తను భూపాలుడు సర్వజనులకు సుఖప్రదుడై ధర్మముగ బరిపాలించుచుండెను. అతనికి పుత్రులు లేక పోవుటం జేసి రాజ్యసుఖ మెంతమాత్రమును లేదు. “అపుత్రస్య సుఖం నాస్తి ఇహలోకే పరత్ర చ” అను వచనమును తలచుచు సభామధ్యమున ప్రజలతో నిట్లని పలికెను. “ఈజన్మమందు నే నేమియు పాతకముల జేసి యుండ లేదు. అన్యాయముచే నుపార్జితమైన ధనముచే నాకోశము నిండింపబడి యుండ లేదు. బ్రాహ్మణులయొక్కయు దైవములయొక్కయు ధనము నాచే నెన్నడును పరిగ్రహింపబడియుండ లేదు. ఇతరుల ద్రవ్యము నాయొద్ద న్యాసముగా నుంపబడిన నద్దాని నెన్నడు నేను అపహరించియుండ లేదు. ప్రజలను సొంత కుమారులవలెనే పరిపాలించుచున్నాను. భూమిని ధర్మమార్గమున జయించి యున్నాడను. బంధుపుత్రసమాను

లైనను దోషములచే దుష్టులైన వారిని శాస్త్రప్రకారము దండించుచునే యున్నాడను. శిష్టాచారసంపన్నులను బ్రాహ్మణులను సదా పూజచేయుచు ధర్మమార్గముననే సంచరించుచున్నాడను. నా కీ పుత్రసంతానప్రాప్తి లేకపోవుటకు హేతువు విచారింపు” డని పలుకగా బ్రాహ్మణులీ వాక్యముల విని పురోహితులు ప్రజలు కలిసి రాజహితమును గోరినవారై అరణ్యమును గూర్చి పోయి ఋష్యాశ్రమముల సేవించుచు అందు ధర్మతత్వజ్ఞుడను, సర్వశాస్త్రవిశారదుడను, దీర్ఘాయుష్కంతుడును, నిరాహారుడును, జితక్రోధుడును, జితాత్ముడును, మహాత్ముడును ప్రతియొకకల్పాంతమునకు నతనిశరీరముపై గల రోమములలో నొకటి వంతున నూడిపోవుచుండువా డగుటచే “లోమశ” నామము గల వాడును త్రికాలజ్ఞుడును, బ్రహ్మతేజముతో విరాజిల్లువాడును సగ మహామునిని జూచి వార లందరు సంతుష్టులునగుటలై తమ భాగ్యవశమున అట్టి బ్రహ్మర్షి దర్శనము సంప్రాప్తించె నని వారిలో వారు చెప్పుకొనుచు అమృహామునికి విధిప్రకారముగ సమస్కారాదు

లొనరించిరి. అంత నా మునియు “మీరు వచ్చిన కారణం బెయ్యది? మీరు వచ్చిన కార్యమును దప్పక నెరవేర్చెదను. నిస్సందేహముగ పరోపకారమునకే మావంటివారి జననము” అని చెప్పగా — “మేము మహిషి నృహారాజుప్రజలము, రాజు పుత్రహీనుడై దుఃఖించుచుండ తత్పాప్తికి తప మొనరించుటకు మే మీ అరణ్యమునకు వచ్చినారము. అదృష్టవశమున సాక్షాద్భృహస్పరూపులైన తమ దర్శన మభ్యసది. “మహతాం దర్శనే నైవ కార్యసిద్ధి ర్భవేన్నృణామ్” అను వాక్యము చొప్పున మాకు కార్యసిద్ధి గలుగును. మా రాజునకు పుత్రోత్పత్తి యగు మార్గముప దేశింపు”డని ప్రజలమునిపుంగవుని ప్రార్థింపవారి వాక్యముల నాకర్ణించి లోమశుడు ముహూర్తమాత్రము ధ్యానములో నుండి రాజుయొక్క పూర్వజన్మవృత్తాంతమును డెలిసి కొన్నవాడై యిట్లని పలికెను - “ఈ రాజు పూర్వజన్మమందు ధనహీనుడైన యొక వైశ్యుడు. ఆతడు వ్యాపారమున గ్రామాంతరముల దిరుగాడుచు జ్యేష్ఠమాసశుక్లపక్షద్వాదశి రోజున మధ్యాహ్న కాలమున ఎండిచే దాహము గొని యొక రమ్యమైన జలాశయము నొద్దకు బోయి అట కపుడే ఈనిన గోవు నిదాహూర్తయై జలపానము జేయుచున్న దానిని అపవారించి తాను నీరమును ద్రావుటచే గలిగిన తత్కర్మ

పరిపాకముచే పుత్రహీనుడైన రాజై పుట్టెను. పూర్వజన్మకృతపుణ్యవివేషముచే నిష్కంఠకమైన రాజ్యప్రాప్తి నొందెను”. అని లోమశ మహర్షి నుడువగా — “పుణ్యముచే పాపము త్తయించు నని పురాణములవలన విని యుంటిమి. ఏపుణ్యముచే పాపము త్తయించునో యే ప్రసాదమున వీరితిగా పుత్రప్రాప్తి నొంద నగునో నయ్యది ఉపదేశింపు” డని జనులు కోరగా శ్రావణమాస శుక్లపక్షమందు వచ్చు “పుత్రదా” అను ఏకాదశీ వ్రత మాచరించి యథావిధిగ యథాన్యాయముగ యథోక్తముగ జాగరణ జేసి తద్వృత్తఫలమును రాజున కర్పించిన పుత్రుడు గలుగు నని లోమశమహర్షి ఉపదేశింప జను లంద రామునికి నమస్కరించి వారి గృహముల కేగిరి. లోమశభాషితమును స్మరించుచు జను లందరు రాజుతో గూడి శ్రద్ధతో నావ్రత మాచరించి ద్వాదశీదినమున నా పుణ్యమును రాజునకు ధారవోయ తత్ప్రభావమున రాజభార్య గర్భిణియై సుపుత్రుని గనెను. కాబట్టి యీ యేకాదశి “పుత్రదా” అను నామముచే ఖ్యాతి నొందిన దాయెను. ఇహలోక పరలోకసుఖమును గోర వారంద రీవ్రతమును నాచరింప దగును. ఈ మాహాత్యమును వినిన వారికి నర్వపాపములు నశించి ఇహలోకమున పుత్రసౌఖ్యము గలిగి పరలోకమున ఉత్తమగతి గలుగును.

“అజా” నామ శ్రావణబహు శ్రైకాదశి :

దీని మాహాత్యము బ్రహ్మాండపురాణమందు గలదు. ఈవ్రతము నాచరించు వారును ఈకథను విను వారును పాపములనుండి విముక్తి నొందుదురు. ఇందుల కెంతమాత్రము సందేహము లేదనియు సత్యమనియు శ్రీకృష్ణభగ

వాను డాన తిచ్చెను. పూర్వము గత్యసంధుడైన హరిశ్చంద్రు డను విఖ్యాతినాముడైన చక్రవర్తి యుండెను. కర్మయోగము వలన రాజ్యదృష్టుడై భార్యను పుత్రుని విక్రయించి, చివరకు దాను కూడ విక్రీతుడై పుల్కనునకు

దాసుడై సత్యవ్రతమునే ఆధారముగా జేసికొని కాటికాపరిగా ననేకవత్సరములు కాలముగడపి దుఃఖితుడై యుపాయముగాన లేక విచారించుచుండ బ్రహ్మశాసనానుసారము గౌతము డాచక్రవర్తి యెదుట ప్రత్యక్షము కాగా సాష్టాంగ దండప్రణామం బొనరించి తన దుఃఖభాజనమైన చరిత్ర నంతయు విన్నవించి త న్నిష్కృతికి ఉపాయమును బ్రార్థించ నా గౌతముడు త్రావణ బహు లైకాదశీ దినమున వచ్చు “అజా” నామ వ్రత మాచరించిన పాపము లన్నియు బోవు నని ఉపదేశించి అంతర్ధాన మయ్యెను అంత నా నృపుడు గౌత మాజ్ఞాను

సారము “అజా” వ్రత మాచరించిన వెంటనే తత్ప్రభావ విశేషమున పెక్కు వత్సరము లనుభవింప వలసిన దుఃఖము క్షయము నొంది భార్యనుకూడి పునర్జీవితము డైన పుత్రుని గలిసి నిష్కంఠక మైన తన రాజ్యమును బొందిన వాడై పెక్కువత్సరములు ధర్మపరిపాలనము జేసి అంతమున పురజనసహితముగ స్వర్గము నొందెను. ఎవరీ వ్రతమునాచరింతురో వాడును ఈ ప్రకారముగనే సర్వపాపవిముక్తులై ధ్రువముగా స్వర్గము నొందుదురు. ఇది చదివినను విన్నను అత్యమేధ ఫలము గలుగును.



శ్రీ కృష్ణలీలల అంతరార్థము

శ్రీ గురుభక్తి పెద్దిబొట్ల కృష్ణకావ్యిగారు

శకటాసుర భంజనము

భక్తుడు భగవంతుని గూర్చి తపస్సు చేసి నచో నాతనిమనస్సు కొంతకాల మేకాగ్రతతో నిలుచును. కాని అనేకజన్మ వాసనలతో సూక్ష్మదేహములలో ప్రోగుపడియున్న జ్ఞాపకములను బట్టి బాహ్య విషయములు జ్ఞాపిచలించిపోవును.

అప్పుడు భక్తుడు తిరిగి ఏకాగ్రతలోనికి వచ్చుటకు ఈ జ్ఞాపకముతోకూడుకొనియున్న విషయవాసన లను బండిని త్రోసివేయును. అదియే అంతర్దృఢుడుగుట. త్రోసివేసినగాని మనసు నిలువదు. ఈ ప్రకారము చాలకాలము

సాధనముచేయుచు రాగారాగా మన స్నేకాగ్రతలోనికి వచ్చును. ఇందుకు కావలసిన సాధకము వై రాగ్యాభ్యాసము.

తృణావర్త సంహారము

గడ్డిపరకలవంటి సామాన్య మానవులు సుఖ దుఃఖములు వచ్చినపుడు దానిలో కొట్టుకొని పోవుదురు.

భక్తు డట్లుగాక వివేకముచేత నేకాగ్రతను వృద్ధిచేసికొని సుఖదుఃఖములను తృణముగా జూచును గర్వింపడు. దుఃఖంపడు.

సుఖిగాలియని చెప్పబడు ప్రబల సుఖము

గాని ప్రబల దుఃఖముగాని జ్ఞాని మనస్సును చలించేయలేవు.

జ్ఞానము వానిని తృణప్రాయముగా బూచును, జయించును, దాటును. జ్ఞాని నెట్టి ద్వంద్వములు నడ్డజాలవు. చలించజేయలేవు.

శ్రీ కృష్ణుడు మన్నుతీనుట
తల్లికి విశ్వరూపమును చూపుట

భక్తుడు జ్ఞానము వృద్ధికాగా మన్ను తిన్నాడు. అనగా త్రిదేహాభిమాన రహితుడైనాడు. ఈ దేహములన్నియు మన్నే. ఈ త్రిదేహములు నశించునని, మట్టిలో కలియునని, కనుకనే త్రిదేహాభితుడైనాడు. తన్ను తాను తెలిసికొనినాడు. అనగా భక్తున కౌత్య సాక్షాత్కారమైనది.

అట్లాతడు అభిమానములను త్రిదేహములను మ్రింగివేసెను. హరించెను, రహితము చేసెను, ఇట్టి ఆత్మ సాక్షాత్కారమగుట కొంచెముసేపే పిమ్మట జీవుడు దేహములోనికి వచ్చును. జీవునకు భక్తి జ్ఞాన వైరాగ్యములు పుట్టినవి. జీవున కీ మూడు నభివృద్ధియైనపుడు ఆత్మ సాక్షాత్కారమైనది, తిరిగి సమాధినుండి జీవుడీ దేహములోనికి వచ్చినపుడు మామూలుగానే వ్యవహరించును. కాని యీ ప్రకృతి యంతయు మిథ్యయని తెలిసికొని దానిలో నుండెడి సత్పదార్థమునే గ్రహించుచు ఆనందించుచుండును.

ఈ దేహము నేనుకాదు. నేను సర్వాంతర్యామిని. సర్వ భూమండలములు నాలోనే యున్నవని తెలిసికొనును.

స్వ స్వరూపాను భవమును పొందినవానికి బాహ్యప్రపంచమందు రుచి యుండదు, కాంచ

నము లోష్ట్రము సమానముగా నుండును. కాంతాకనకములం దాకర్షణయే యుండదు. విముఖుడై యుండును.

మట్టి ప్రల మట్టితోనే సర్వము చేయబడ్డది. కనుక మట్టిని మ్రింగినాడనగా జీవుడు ప్రకృతిని లోబరుచుకొని దాని కతీతుడైనాడన్నమాట. దేవుడే మొదటి పరిణామస్థితులలో ప్రకృతికి లోబడి జీవుడై యనుభవజ్ఞానమును పొంది ప్రకృతిని జయించి తుదకు ప్రకృతి కతీతుడై సంపూర్ణత్వము పొందును. అట్టివాడు సర్వాంతర్యామియే. ప్రకృతిలోని పదనాలుగు భవనములు వాని కడుపులోనే యున్నవి. సృష్టియంతయు భగవంతునిదేహమే.

త్రిదేహములను విడుచుటయే ముక్తి. ముక్తిగలిగినవానికి స్వ స్వరూపాను భవము కలుగును. ఇక్కడ యశోద యనగాముక్తియే. ముక్తి భర్త ఆనందము. ముక్తికి ఆనందాను భవమే గనుక విశ్వరూపదర్శనమైనది.

ఏయే లక్షణములు కలవారికి విశ్వరూపము కనబడునో ఆలక్షణములు వర్ణింపవలెను, యశోదరూపములో చెప్పవలెను.

శ్రీకృష్ణుని ఉల్లాఖల బంధనము

శ్రీకృష్ణుని మొలను ఒక త్రాడుతో నోటికి కట్టవలెనని ప్రయత్నించిరి ఎంత పొడుగుగల త్రాడును తీసికొనివచ్చి చుట్టపెట్టినప్పటికిని కొంచెము తక్కువవచ్చినదట.

ఏలయన:—(శ్రీకృష్ణుడు అనంతుడు. ఆది మధ్యాంతరహితుడు. త్రాడు ఆద్యంతములు కలది. ఆదిమధ్యాంతరహితమైన మొలకు ఆద్యంతయులేమైన త్రాడెట్లు సరిపోవును. శ్రీ

త్రాడు కట్టలేక సిగ్గుపడవలసి వచ్చినది.

భగవంతుడు తాను యిష్టపడి మనలను గట్ట నిచ్చిన సాధ్యమగునుగాని ఆతని యిష్టమునకు వ్యతిరేకముగా చేయుట కెవరికి సమర్థులగు? శ్రీకృష్ణుడు తన మహత్తును గనబరచి మీరు కట్టలేరనిపించి అప్పుడు తిరిగి కట్టబడుటకు సంకల్పించెను. అప్పుడే అతనిని కట్టగలిగిరి.

భగవంతుడు “అహోరణీయాన్ మహతో మహీయాన్”, అణువులలో నీయనకన్న తక్కువ యణువులేదు. ఈయనను మించిన పెద్ద వస్తువులేదు, కనుక వానిని కట్టువస్తువు లేనేలేదు. అణువుగానున్నప్పుడు కట్టబోయిన దొరకడు. జారిపోవును. పెద్దవస్తువుగా నున్నప్పుడు కట్టవలెనని ఎవరికిని నందనే యందడు. ముడిచేసిన త్రాటికి ఎంతోకొంత కైవారమున్నది. ఆకై వారముకంటె బహు సూక్ష్మమయినప్పుడా కైవారమేమి లాభము? త్రాడు త్రాడువలెనే యున్నది ముడిముడివలెనే యు

న్నది. దానిలో శ్రీకృష్ణుడు సూక్ష్మముగ నున్నాడు గనుక కనిపింపడు ఆకాశ మంతయు త్రోవయే గనుక యది పెనుత్రోవ. దీని నెవరు కట్టకలరు? ఇది కనిపించెడివస్తువు కాదు. కనిపింపనిదానిని మనము బంధించుటెట్లు? అంతకంటెను సూక్ష్మముగు శ్రీకృష్ణు నెవరు బంధింపగలరు? ఆతని బంధింపగల త్రాడే లేదు.

జ్ఞానాతీతుడగు భగవంతుని వివేకమును రోలు కట్టుట యసంభవము. వివేకము లేని వాడు జ్ఞానియేకాడు. జ్ఞాని యనగా వివేకము గలవాడే. జ్ఞానము వివేకము క్రొత్తగా తీసికొనివచ్చి పెట్టుకొనదగినవి కావు అవి లోపలి నుండి వృద్ధికావలసినవి; శ్రీకృష్ణుడు మనుష్య మాత్రుడుగా వ్యవహరించెను. కనుక వివేకమును రోటిని కట్టించుకొనెను. రోలు అనగా భాగ్యపుగింజలోని ఊకనుండి బియ్యపుగింజను విడదీయనదని యభిప్రాయము. అనగా భక్తుడు సదసద్వివేకముగలవాడుగా నుండును.

శ్రీ వివేకానందస్వామి

[95-వ జయంతి మహోత్సవోపన్యాసము]

(ప్రభాకర్)

I

(శ్రీ) స్వామిజీ తొంభై ఏడో జయన్తి మహోత్సవాన్ని పురస్కరించుకొని మనం ఇక్కడ ఇప్పుడు సమావేశమై ఉన్నాం. స్వామిజీ జీవితంలో నుంచిన్న వారి ఉపన్యాసాల నుంచిన్న మనకు ఉపలభ్యమానమై ఉన్న సందేశాన్ని మనం మల్లా ఒకసారి స్మరించ

వలసిన దినం ఇది. ‘బోధయంతః పరస్పరమ్’ అన్నట్లు మనలో మనం ఒకరి కొకరం ఆ సందేశవిశేషాలను వివరించుకో వలసిన దినం ఇది. ఆత్మముక్తికిన్నీ జగద్ధితమునకున్నూ స్వామిజీ మార్గం చూపెట్టినాడు. సనాతనమార్గమే ఐనా ఇప్పటి ప్రపంచ పరిస్థితులకుతగ్గట్లు ఆమార్గాన్ని చికిటి నగషి చేశారు. ఆ మార్గాన్ని అనుస

రిస్తూ పురోగమించే ఉద్యమానికి మనలను మనం పునరంకితం చేసుకో వలసిన దినం ఇది.

II

కాలిఫోర్నియాలో లోస్ ఏంజలీస్ లోను చోట స్వామిజీ 1900-వ సంవత్సరములో ఒక ఉపన్యాసం చేశారు. అది క్రైస్తవులను గుఱించిన ఉపన్యాసం. 'క్రైస్తవ మెసెంజర్' అని ఉపన్యాసానికి పేరు. దివ్యసం దేశహరి యైన, చూత వన క్రైస్తవ అని అర్థం. ఆ ఉపన్యాసంలో క్రైస్తవులను గుఱించి వారు సెలవిచ్చిన కొన్ని వాక్యాలు ఉన్నాయి. ఆ వాక్యాలు ఒక్కొక్క అక్షరమూ మనం స్వామిజీని గుఱించి కూడా చెప్పకో తగినవిగా ఉంటున్నాయి. ఆ వాక్యాలను మాత్రం అనువదించి ముందుగా మనవి చేస్తాను. "క్రైస్తవ ఆచార్యకం [మినిస్ట్రీ] చెల్లించి మూ డేండ్ల కాలమే, ఐనప్పటికిన్ని అనంత కాలానికి ఉపాదేయము లైన విషయాలు గ్రాహ్యము లైన అంశాలు ఆ ఉపదేశంలో ఉన్నాయి. ఆ ముల్లె మూటను విప్పకొనే పనినే మనం ఇప్పటికి ఇంకా చేస్తున్నాం. పండా మ్మిది శతాబ్దాలు గడచి పోయాయి. ఆ మహా నీయుడు మనకు ప్రసాదించి పోయిన విజ్ఞాన ధనం ఇంత అని తేల్చుకోవడానికి గాని దాన్ని సమగ్రంగా మన అనుభవానికి తెచ్చుకోడానికి గాని ఇంకా ఎంత కాలం పడుతుందో, ఎవరు చెప్ప గలరు?" అన్నారు. ఇవి క్రైస్తవులను గుఱించి స్వామిజీ అన్న మాటలు. స్వామిజీ విషయం చూడండి. వీరు పురుషాయుస్సు జీవించినవారు కాదు. వేదాదివాఙ్మయంలో పురుషాయుష్యం అంటే నూ తేండ్లు, మనం ఎఱిగినంతలో వాస్తవికంగా చూచినా, డెబ్బై ఎనభై ఏళ్లు పురుషాయుస్సు. స్వామిజీ పురుషాయుస్సు జీవించినవారు కాదు. శ్రీశంకరాచార్యుల జీవితకాలం

వలనే స్వామిజీ జీవితకాలం కూడా చాల కొద్దియే మన భౌతిక దృక్పథం నుండి మఱుగు పడి పొయ్యేటప్పటికి స్వామిజీకి ముప్పై తొమ్మిదో సంవత్సరం నిండ లేదు. కాని ఆ అల్ప కాలంలోనే ఆయన కాంచిన ప్రచారప్రబోధ ప్రభావం మన దేశంలోను బయటి దేశాల లోను అటు గుండు శక్తిలాగా వ్యాపించింది. మన దేశంలో అంతలా సూతనమున్నూ ఆత్మం తికమున్నూ అత్యయమున్నూ అమోఘమున్నూ ఐన ఉత్సాహం వెల్లి నిలిసింది — స్వామిజీయే ఈలాగు అన్నారు —

నక్ కాక్ రెసిస్ట్ హర్ (ఇండియా) ఎస్ మోర్; నెవర్ ఈస్ షి గోయింగ్ టు స్టీప్ ఎస్ మోర్; నో టెట్వర్డ్ పవర్ కాక్ హోల్డ్ హర్ బాక్ ఎస్ మోర్; ఫోర్ డి ఇన్ఫినిట్ జయంట్ ఈస్ రైసింగ్ టు హర్ ఫీట్.

భారతదేశాన్ని ఇక ఎవరూ ప్రభిష్టించ లేరు; భారతమాత ఇక ఎన్నటికీ నిద్రొపదు; శాశ్వత క్షులు ఏవిన్నీ ఆమెను నెనక్కు నెట్ట లేవు. మహాభూతం లేస్తూ ఉంది అన్నారు. దేశంలోని ఆ ఉత్సాహఫలితంగా విప్లవోద్యమం తల ఎత్తింది. అనర్గళంగా సాగింది. అరవిందయోగి లోకమాన్య బాలగంగాధర తిలక్ గాంధీమహాత్ముడు మొదలైన మహా పురుషులు నాయకత్వం వహించారు. దేశ స్వాతంత్ర్యం సిద్ధించింది. ఈ స్వాతంత్ర్య ధర్మానికి ప్రవక్త ప్రసర్తకుడు శ్రీవివేకానంద స్వామి. ఐతే స్వామిజి లోకానికి లక్ష్యంగా ప్రదర్శించిన స్వాతంత్ర్యం చాల విశాలమైంది. ఇప్పుడు మనం సాధించుకొన్న స్వాతంత్ర్యం రాజకీయ స్వాతంత్ర్యం మాత్రమే, రాజకీయ బంధం మాత్రమే తొలగిందన్నమాట. అన్ని బంధాలు తొలగ వలె, బంధాలను తొలగించు

కోవడమే మనం పడే పాటకు అన్నిటికినిలక్ష్యం. ముక్తి అంటే ఏమి? పరిపూర్ణ స్వాతంత్ర్యమే ముక్తి. అట్టి స్వాతంత్ర్యానికి మూర్తిభావము భగవంతు డొక్కడే. కాబట్టి భగవదస్వేషణ మున్నూ స్వాతంత్ర్యాస్వేషణమున్నూ రెండు ఒక్కటే. ఆ విశాల స్వాతంత్ర్యంలో రాజకీయ స్వేచ్ఛ సాంఘిక స్వేచ్ఛ వైజ్ఞానిక స్వేచ్ఛ - ఈ స్వేచ్ఛలన్నీ అంబాలు. ఆవిశాల స్వేచ్ఛ వైపు మనంపురోగమించ వలె, పురోగమి స్పన్నాం, స్వామిజీ కలిగించిన ఊపు మనలను ఆశీఖరానికి చేర్చి తీరుతుంది. మన దేశానికి మహాజ్వల మైన భవిష్యత్తు ఉంది అని తప దివ్యదర్శనంలో స్వామిజీ ప్రత్యక్షంగా చూచారు. దాని సాధనకు ఆవశ్యకాలున్నూ అమోఘాలున్నూ ఐన ప్రణాళికలను సూచించారు. వాని ఆచరణ ప్రచారాల కనియే ఈ మహాలను మిషనుశాఖలను మన దేశంలోనే కాక దేశాంతరాలలోను నెలకొల్పారు.

III

స్వామిజీని గుఱిచి ప్రసంగించే టప్పుడు సాధారణంగా పేట్రీయర్ మాంక్ అని వ్యవహరిస్తుంటారు. సన్నాస్త్రి దేశభక్తుడు అని అర్థం. స్వామిజీ దేశభక్తియొక్క ప్రత్యేకతను మనం గుర్తించ వలె. అదే మనకు గొప్ప గుణపాఠం నీతిపాఠం బోధిస్తుంది. ఆయన దేశభక్తి మిక్కుట మైంది. దేశభక్తి ఆయనలో రూపు దాల్చింది అని చెప్పినా. సమంజసంగానే ఉంటుంది. దేశభక్తి స్ఫీరకాలైన వారి వాక్యాలు ఎన్నైనా ఉన్నాయి. “భారతదేశపు మట్టి కూడా నాకు పరమపవిత్రం, భారతదేశంలో వీచే గాలి కూడా నాకు పరమపవిత్రం, భారతదేశం నాకు యాత్రాస్థలం” అన్నారు. “నా దేశంలో ఒక్క కుక్క ఐనా నగే పన్ను ఉండే

వఱకు దానికి అన్నం పెట్టడమే నా అస్తికృత్యం’ అన్నారు.

దైవభక్తి గురుభక్తి రాజభక్తి మొదలైన భక్తులలో ఉండే టల్లే దేశభక్తిలో కూడా ప్రకారభేదాలు దశాభేదాలు ఉన్నాయి. దృష్టి సంకుచితమైనప్పుడు భక్తి ఒక విధంగా ఉంటుంది, దృష్టి విశాలం ఐనప్పుడు భక్తి ఇంకో విధంగా ఉంటుంది. సంకుచిత దృష్టితో కూడిన భక్తి కలవాడు తన లక్ష్యాన్ని మాత్రం ఆదరింప గలుగుతాడు. దాని కంటే వేరైన వాని విషయంలో అతనికి సహనం ఉండడం అటను, ద్వేషం ఉండడం తటను. అతని లక్ష్యంవైపు అతనిని త్రిప్పితే అతడు భక్తుడు, అతనికిలక్ష్యం కాని దానివైపు అతనిని మల్లిస్తే అతడు ద్వేషి. తన లక్ష్యం మీద ఏ చేతితో పూలు చల్లుతాడో తన లక్ష్యం కానిదానిమీద అదే చేతితో రాళ్లు రువ్వుతాడు. లీలాశుకుడు వైపుడు.

‘వైవా వయం న ఖలు తత్ర

విచారణీయం, పశ్చాత్తురీ

జపపరా నితరాం’

మాకు మంత్రం పంచాక్షరి, మాకు దైవం శివుడు, అందుకు ఏమీ సందేహం లేదు అన్నాడు. ఐతే బాలకృష్ణలీలలు ఆయనమనస్సును ఆకర్షించి ఆయనను గొప్ప కృష్ణభక్తుణ్ణిగా చేసి అతనిచేత శ్రీకృష్ణకర్ణామృతం అనే గ్రంథాన్ని కూడా వ్రాయించాయి. ఆ కృష్ణభక్తుడి యెదుట రాముడు ప్రత్యక్ష మైనాడట. రాముడూ కృష్ణుడూ ఇద్దఱూ ఒక్కరే అని తెలిసినవాడే షా మన లీలాశుకుడు ఏం చేశాడు? ప్రత్యక్ష మైన రాముడికి నమస్కారం కూడా పెట్ట లేదు. పైగా ఈలాగు అన్నాడు “నీవున్నా కృష్ణుడున్నా ఒక్కరే కా వచ్చు. మీరు ఉండే భేదం నేషంలో మాత్రమే కా

వచ్చు. ఎనా కృష్ణవేష మైతేనే నాకునచ్చు తుంది కాని ఇప్పుడు నీవు వేసికొని వచ్చిన యీ వేషం నాకు గిట్టదు, వేషం మార్చుకొని రా, కృష్ణుడి వేషం వేసుకొని రా, తర్వాత నమస్కారం చేస్తాను” —

విఘ్నేయ కోదణ్డశరౌ ముహూర్తం

గృహేణ పాశౌ మణిచారువేణుం

మాయూరబర్తం చ ని జోత్తమాజ్ఞే

సీతాపతే త్వం ప్రణమామి పశ్చాత్.

విల్లూ బాణాలు పాటవేయి, పశపశ ప్రకాశిస్తూ అందంగా ఉండే పిల్లంగ్రోవి చేతికి తీసుకో, ఒక నెమలి పురిని లలలో చెదపుకో, తర్వాత నీకు నమస్కారం పెడతాను — అన్నాడు. ఇదే విధంగా తన కక్షమీద తన వర్గంమీద తన శాఖమీద తన జాతిమీద తన మతంమీద తన దేశంమీద మాత్రమే భక్తిన్నీ ఇతర కక్షలమీద ఇతరవర్గాలమీద ఇతరశాఖల మీద ఇతరజాతులమీద ఇతరమతాలమీద ఇతరదేశాలమీద అసహన ద్వేష భావాలున్నూ ఉండడం సంకుచితదృష్టిఫలితమే. విశాలదృష్టితో గూడిన భక్తి గలవాడు తన లక్ష్యంమీద ఎంత ఆదర మైనా చూపుతాడు కాని తన లక్ష్యం కాని దాన్ని కంటగించు కోడు, ద్వేషింపడు. అంతే కాక జగన్మంగళాన్ని ఆశిస్తాడు. మన కక్ష శ్రేయం పొంద వలె, ప్రతికక్షా శ్రేయం పొంద వలె; మన వర్గానికి మేలు కలుగ వలె, ప్రతివర్గానికి మేలు కలుగ వలె. మన శాఖ తనకు అర్హ మైన ప్రాధాన్యం గడించుకో వలె. ప్రతిశాఖకు, దానికి తగిన ప్రాధాన్యం ఉండ వలె, మన జాతి బాగుపడ వలె, ప్రతి జాతి బాగుపడ వలె, మన మతం మనకు నిశ్చేయసప్రదం, ప్రతిమతమున్నూ దాన్ని ఆస్థతో అనుసరించే వారికి నిశ్చేయస

ప్రదమే. మన దేశాని అభ్యుదయం కలుగ వలె, ప్రతిదేశాని అభ్యుదయం కలుగ వలె, అఖండజగచ్ఛరీరంలో ప్రతిదేశమూ ఒక అవయవం. శరీరం సుస్థితిలో ఉండ వలె నంటే ప్రతి అవయవం సుస్థితిలో ఉండ వలె. మానవ తతి శ్రేయం పొందవలె అంటే ప్రతికక్ష ప్రతి వర్గం ప్రతిశాఖ ప్రతిజాతి ప్రతిమతం ప్రతిదేశం శ్రేయం పొంద వలె. విశాల దృక్పథం వల్ల కలిగే ఈ సామరస్యమే భక్తికి ఉదాత్తతా పరిణతిని కలిగిస్తుంది. భక్తికి అలంకారమే ప్రకాశపరుస్తుంది. అట్టి భక్తి స్వామిజీది.

IV

ఒక్కొక్కరి దగ్గట ఒక్కొక్క మేలిమి సుసమ్మద్ధంగా ఉంటుంది. అదే ఇతరుల దగ్గట తక్కువగా ఉండ వచ్చు. ఏది ఎవరి దగ్గట హెచ్చుగా ఉందో దాన్ని వారు ఇతరులకు వినిమయం చెయ్యవలె. భౌతిక రసాయని కాది శాస్త్ర పరిజ్ఞానం ఐహిక సంపదలు ఇవి పాశ్చాత్య దేశాలలో అపరిమితంగా వెల్లి కొల్లగా ఉన్నాయి. భారతదేశంలో ఆ పరిజ్ఞానం తక్కువ. ఐహిక సంపదలు తక్కువ. పైగా దారిద్ర్యదేవత విలయతాండవం చేస్తుంటుంది. కాబట్టి పాశ్చాత్యులు ప్రాచ్య దేశాలలో ఉండే ఈ లోట్లు తీజే టట్లు తోడ్పడ వలె. అట్లే భారతీయులలో ఆధ్యాత్మికదృష్టి, ఆస్తిక్యం, అనిత్యవస్తువిరక్తి, నిత్యతత్వపిపాస, దానిసిద్ధికి సాధనావిధానాలు సమృద్ధిగా అనాది కాలంగా ఉంటున్నాయి. ఇవి పాశ్చాత్యదేశాలలో మృగ్యాలు. భారతీయులు వీనిని పాశ్చాత్యులకు వినిమయం చేయవలె. ఇది శ్రీస్వామిజి ప్రణాళికకు హృదయం. ప్రతి ఒక్కరూ తమ వద్ద ఉన్న దాన్ని ఇస్తూ లేనిదాన్ని తెచ్చుకుంటూ, సమష్టిశ్రేయస్సుకు పాటు పడ వలె.

పాశ్చాత్యులప్రజ్ఞ మనప్రజ్ఞ పాశ్చాత్యుల విజ్ఞానం మన విజ్ఞానం మేళనం పొంద వలె. పాశ్చాత్యులది అధునాతన దృక్పథం, మనది సనాతన దృక్పథం. సనాతనం అంటే ప్రాతది అని అనుకుంటూ రేమో, కాదు సార్వకాలికం అని అర్థం, నిత్యం అని అర్థం. దేహమనశ్శక్తుల పోషణం పాశ్చాత్యుల లక్ష్యం, ఆధ్యాత్మికతకి వర్ధనం మన లక్ష్యం. సంఘసేవ వారి ఆదర్శం, భగవత్సేవ మన ఆదర్శం. పాశ్చాత్యుల దృక్పథం పాశ్చాత్యుల లక్ష్యం పాశ్చాత్యుల ఆదర్శం — అవిన్నీ గొప్పవే, ఆవశ్యకాలే. కాని అవి మాత్రం ఉంటే చాలదు. మన దృక్పథం మనలక్ష్యం మనఆదర్శం ఇవిన్నీ గొప్పవే ఆవశ్యకాలే, కాని ఇవి మాత్రం ఉంటే చాలదు. అవి ఇవీ కలిసి సర్వత్ర వెలసిన ట్లయితే అప్పుడు లోకకల్యాణం, విశ్వశ్రేయం జగత్సంగళం సాధ్య మౌతుంది. పూర్వకాలం లో మన పెద్దలు మన వర్ణవ్యవస్థను మాత్రం మనస్సులో ఉంచుకొని ఊత్రబలమున్నూ బ్రహ్మతేజమున్నూ కలిసిన ఊతే లోకశ్రేయస్సు కలుగుతుంది అన్నారు

పవ నాగ్ని సమాగమో హ్యయం

సహితం బ్రహ్మయ దస్త్ర తేజసా

అన్నాడు కాళిదాసు. అస్త్రతేజంతో కూడిన బ్రహ్మతేజం వాయుసహకృతమైన అగ్నిలాగా ప్రజ్వరిల్లుతుంది అని అర్థం. ఇప్పటి ప్రపంచానికి సరిహద్దులు హిమశ్చైలనలసేతువులు కావు. ఇప్పటి విశాలప్రపంచపరిస్థితులలో పాశ్చాత్యులది ఊత్రతేజం. భారతీయులది బ్రహ్మతేజం. ఈ తేజో ద్వయ మేళనమే సకలార్థసాధకం. ఇదే స్వామిజీ సందేశం.

V

ఈ సందేశం స్వామిజీ ఉపన్యాసాల మూలం

గా మాత్రమే కాక, వారి జీవితం మూలంగా కూడ తెలుస్తూ ఉంది. ఆయన సంపన్న కాయస్థ వంశంలో అవతరించారు. ఆ స్థితి వైజ్ఞానిక వాతావరణంలోనే వర్ధిల్లినారు —

నాయ మాత్యా బలహీనేన బధ్యః

అని అనంతరకాలంలో వేదాంతకేసరిగా గర్జింప నున్నందుకు అనురూపంగానే వారు స్వయంగా బలోత్సాహములకు అక్షయనిధులుగ ఉండే వారు. ఆయన నీతి ధర్మనిష్ఠ అప్రకంప్య మైంది. (వెరి స్ట్రాంగ్ మారల్ కారక్టర్) అన్నిటికిన్నీ పునాది అదే. అది ఉంటే అన్నీ సుసాధ్యాలే జ్ఞాతాయి. అది లేక పోతే ఏదీ సాధ్యం కాదు. దుర్వార మయిన సత్యాన్వేషణ తృష్ణ గల వారు స్వామిజీ. ఆ తృష్ణను తీర్చ గల వ్యక్తిని కలుసుకోనేంతపటికి, ఆ తృష్ణ ఆయనను నెమ్మదిగ ఉండ నీయ లేదు. ఆయన పాశ్చాత్యవిద్యా విజ్ఞానాలను అధికరించారు, అవి ఆయన తృష్ణను ఉద్రిక్తపఱచాయే గాని తీర్చ లేదు. శ్రీరామ కృష్ణనితోడి సమాగమమే ఆయన తృష్ణను తీర్చింది. 1880 వ సంవత్సరంలో నరేంద్రనాథ శ్రీరామకృష్ణులు కలసికొన్నారు. ఆ కలయిక ఎంతో ప్రాముఖ్యం గల కలయిక. గురుదేవుని కలసికోవడానికి మునుపటి నరేంద్రనాథుడు అప్పటంగా పాశ్చాత్య విజ్ఞాన సంపన్నిధి. నరేంద్రనాథాది బ్రాహ్మసమాజీయులను కలసికోవడానికి మునుపటి శ్రీరామకృష్ణులు అప్పటంగా ఆర్ష భారతీయ విజ్ఞాన సంపన్నిధి. లోకకల్యాణసాధకమైన భగవదంశం మొదట శ్రీరామకృష్ణుడుగా భారతీయ విజ్ఞానసంపదను ప్రోగు చేసికొని, నరేంద్రునిలో మూర్తిభవించిన పాశ్చాత్యవిజ్ఞానసంపదను తనయొద్దకు ఆకరించుకొని రెండు విజ్ఞానాల కలయికను సాధించుకొన్నది. నరేంద్రనాథ శ్రీరామకృష్ణుల

కలయిక అధునాతన సనాతన దృక్పథాల కలయిక, పాశ్చాత్య ప్రాచ్య విజ్ఞానాల కలయిక దేహమనఃపాటవాలకున్నా ఆధ్యాత్మికశక్తికిన్నీ కలయిక. సంఘసేవాదర్శానికిన్నీ భగవత్సేవాదర్శానికిన్నీ కలయిక. వేతే వేతేగా ఉండే

టప్పుడు అవి నరేంద్రునిలో ఇవి శ్రీరామకృష్ణునిలో ఉంటూ వచ్చాయి, అవి రెండు వ్యక్తిత్వాలు. రెండూ కలిసి ఒక్క- మహావ్యక్తిగా రూపొందాయి. ఆ మహావ్యక్తియే శ్రీ వివేకానందస్వామి.



వార్తలు, విశేషాలు

స్వామి రామకృష్ణానందజి మహారాజుల
తొంభై ఐదవ జయంతి

1957 వ సంవత్సరం జూలై తే 25 ది గురువారం రామకృష్ణానందస్వాముల జయంతి తిథి పూజ మైలాపూరు శ్రీరామకృష్ణమఠంలో జరిగింది. ఆ నాటి కార్యక్రమం — ఉదయం 5 గంటలకు మంగళారాత్రికం, భజన; 6 గంటలకు గీతోపనిషత్పారాయణాలు; 8 గంటలనుండి 11 గంటలవఱకు చండిపారాయణం, విశేష పూజ, భజన; 11 గంటలనుండి 12 గంటలవఱకు హోమం, భోగం, ఆరాత్రికం; 12 గంటలనుండి 2 గంటలవఱకు దరిద్రనారాయణసేవ, ప్రసాదవినియయం; సాయంకాలం 7 గంటలనుండి 7-30 గంటలవఱకు ఆరాత్రికము, భజన; 7-30 గంటలనుండి 8-30 గంటలవఱకు శశిమహారాజచరిత్రపఠనం, గోష్ఠి; శశిమహారాజుల జీవితవైభవాన్ని విశేషాలను గూర్చి ఆంగ్లమున శ్రీమచ్చిదభవానందస్వాములయ్య శ్రీమదోజసానందస్వాములయ్య శ్రీ K. బాలసుబ్రహ్మణ్యయ్యరు, B. A., B. L., M. L. C. గారియ్య ఉపన్యాసాలు.

బహిరంగోత్సవము తే 28-7-1957 ది ఆది

వారము, మధ్యాహ్నం 3 గంటలనుంచి 5 గంటలవఱకున్నా శ్రీవిద్వాత్ ఉడయలూరు రాజగోపాలశర్మగారు కర్ణాటనాయనారును గూర్చి హరికథాకాలక్షేపమును శ్రావ్యంగా శ్రోతృహృదయంగమంగా సాగించారు. 5-30 గంటలకు మఠంలో పారసమావేశం. తిరుపరైత్తురై శ్రీరామకృష్ణతపోవనాధ్యక్షులైన శ్రీమత్స్వామి చిద్భవానందులు సభాధ్యక్ష్యం వహించారు. మద్ర నగర మ తాధ్యక్షు లయిన శ్రీమత్తైలాలాసానందస్వాములు సభకు స్వాగత మంగళం అనుగ్రహించారు. రామకృష్ణమిషను హైస్కూలు మాజి ప్రధానోపాధ్యాయులైన శ్రీ N. సుబ్రహ్మణ్యం [అణ్ణా] గారు తమిళంలోను, జైన కళాశాలాధ్యక్షులైన శ్రీ A. L. కృష్ణను గారు ఆంగ్లంలోనున్నా శ్రీరామకృష్ణానందస్వాముల జీవితవిశేషాలను ఉపదేశాలను గూర్చి ఉపన్యసించారు. సభాధ్యక్షులైన శ్రీ చిద్భవానందస్వాములు శశిమహారాజుల నిస్సాన్నిధి గురుసేవా మహిమను అరవంలో అద్భుతంగా ఉన్యసించారు. ఉత్సవ నిర్వాహకవర్గ కార్యప్రాఫెస్సరు శంకరనారాయణను గారి కృతజ్ఞతాపదనసమర్పణంతో సభాకార్యక్రమం ముగిసింది.

శ్రీరామకృష్ణమఠ ధర్మవైద్యశాలలో 'ఎక్స్‌రే' శాఖకు ప్రారంభోత్సవం

కేంద్రప్రభుత్వంవారున్నూ పౌరమహాశ్వయులున్నూ ఇచ్చిన విరాళాలతో మఠధర్మవైద్యశాలలో 'ఎక్స్‌రే' శాఖకు నెలకొల్పారు. దానికి ప్రారంభోత్సవాన్ని 1957 వ సంవత్సరం ఆగస్టు తే 4 ది ఆదివారం సాయంత్రం 4-15 గంటలకు చెన్నైవాష్టి ముఖ్యమంత్రి శ్రీ కామరాజునాథుగారు జరిపారు. నాటి సభకు వారే అధ్యక్షులు. భజన ప్రార్థనల కనంతరం మఠాధ్యక్షులు శ్రీమత్కైలాసానందస్వాములు మొదట సదస్సుకు స్వాగతం పలికారు. లండను నగరంలో శ్రీరామకృష్ణవిశేషానందకేంద్రానికి అధిపతులుగా ఉంటున్న శ్రీమద్ధనానందస్వాములు ఆనాడు తలవనితలంపుగా చెన్నై నగరంలో ఉండినారు కాబట్టి వారు సభ్యుల కోరికపై శ్రీరామకృష్ణసంస్థసేవాధర్మాన్ని గూర్చి ఉపన్యసించారు. మఠశ్రీకార్యనిర్వాహకులైన శ్రీ శుద్ధసత్వానందస్వాములు ధర్మ

వైద్యశాలనుగూర్చిన సంగ్రహనివేదిక చదివి ఎక్స్‌రే శాఖ నెలకొల్పడం ఏలూగు నెఱవేడించి దీన్ని వివరించారు. ముఖ్యమంత్రి పూజ్యశ్రీ కామరాజునాథుగారు తమిళంలో ఉపన్యసిస్తూ తుపాను వరదలు కాటకాలు మొదలైనవి సంభవించినప్పుడు శ్రీరామకృష్ణసంస్థవారు వేదారణ్యం మొదలైన చోట్లలో నిర్వహించిన ప్రజాసేవాకార్యక్రమాన్ని ధర్మవైద్యశాలాకార్యక్రమాన్ని అభినందించారు. అనంతరం పన్యాసకులు శ్రీ K. బాలసుబ్రహ్మణ్యయ్యరు, B. A., B. L., M. L. C. గారు కూడా అవే విషయాలను మఠి కొంత విస్తారంగా వివరించి మితహితవాక్కులనిస్తూ ప్రజాసేవాకార్యధురంధరులనిస్తూ, ముఖ్యమంత్రిగారిని కొనియాడడమే కాక ధర్మవైద్యశాలకు 500/- రూపాయల విరాళాన్ని తాము సమర్పిస్తున్నామని కూడా చెప్పారు. డాక్టరు శేషాద్రినాథనుగారి వందనసమర్పణంతో నాటి కార్యక్రమం ముగిసింది.

గ్రంథ సమీక్ష

శ్రీరామానుజకీర్తికొముది

(మొదటి భాగము)

ప్రాప్తిస్థానము : శ్రీవైద్యవిద్యాసంస్థానము, ఆలపాడు, వయా తెనాలి, గుంటూరు జిల్లా; పుటలు 95; వెల : రూపాయి పాపలా.

బహుభాషాకోవిదులుగను కవిశేఖరులుగను అనంతకల్యాణగుణపరిపూర్ణులుగను భగవద్భాగవతసేవాసంపన్నులుగను శ్రీమద్రామానుజసిద్ధాంతనిరారణధురంధరులుగను వెలసిన శ్రీమార్క ధనకుధరం రామానుజాచార్యుల

వారి యెడ తమ భక్తిప్రపత్తులకు చిహ్నముగా తచ్చిహ్నులు తొడంగిన ఈ గ్రంథము శ్రీవైష్ణవ ధర్మ విజ్ఞాన సర్వస్వ నిధి. ఇది మానమున కొక్కొక్కటిగా 16 భాగములుగా వెలువడును. దీనికి సంపాదకులు శ్రీమార్క ధనకుధరం వరదాచార్యులవారు. సమాలోచన సమితిలో "శ్రీమార్క గొట్టుముక్కల రమాకాంతాచార్యులు, శ్రీమార్క ఈయ్యణ్ణి వేంకటవీరరాఘవాచార్యులు, శ్రీమార్క చెలమచెల్లరంగాచార్యులు, డాక్టరు కందాడ రంగాచార్యులు, శ్రీమార్క ఎమ్. వి. వి. కె. రంగా

చాద్యులు” అను విశిష్టాద్వైత సిద్ధాంత దిగ్గంతులున్నారు. గ్రంథప్రథమభాగము 1957 వ సంవత్సరం థెబ్రువరి (దుర్బుఖ మాఘ) మాసమున మా కార్యాలయమునకు అందినది. ఈ భాగమున ఆఱు రచన లున్నవి, మొదటిది శ్రీమద్రామానుజోదాహరణము, కర్త శ్రీమాన్ శిరోమణి చెలమచెర్ల రంగాచార్యులవారు. రామానుజనిషయికమై తెలుగుదేశీయ కావ్య విశేష మైన యిది యీ సంపుటమునకు ప్రారంభ మంగళముగ చరితార్థ మైనది, రెండవ వ్యాసము శ్రీరామానుజావతరణము, దీని రచయితలు శ్రీ శ్రీ శ్రీ (1008) శ్రీమన్నారాయణ రామాను జియ్యరు స్వామివారు కలియుగా రంభమతస్థితియు శ్రీమద్రామానుజావతార ప్రసక్తియు తత్పిద్ధాంతవిశిష్టతయు ఇందు సరళ సుగ్రహము చేయబడినవి, మూడవ వ్యాసమున శ్రీమాన్ ఆత్మకూరు గోవిందాచార్యులుగారు మతకర్తృతయందును సంఘసంస్కారమందును భగవద్రామానుజుల ప్రత్యేకతను సువ్యక్త మొనర్చిరి. సంస్కృతాంగ్ల హిందీబంగాలీభాషా వేత్తలును ఉత్తరమధురానగరీయులైన శ్రీమాన్ పరాంకుశాచార్యస్వామివారి హిందీ మాతృకనుండి సంగృహీత మైనది ‘శ్రీమద్రామానుజులు తత్పిద్ధాంతము’ అనెడి నాల్గవ వ్యాసము, ఐదవ రచన ఏకాంక నాటిక, పేరు యతిరాజభిక్షు, రచయిత శ్రీమధునాపంతుల సత్యనారాయణశాస్త్రిగారు. ఇందు యతిరాజుల పతితపాపనప్రభావము ప్రపంచితమైనది ఆఱవది పద్యదశకము, శ్రీరామానుజువైభవోల్లాస స్తుతి పరము, ఇది శ్రీమాన్ కరి నారాయణాచార్యుల అస్థిలితాక్షరపదపంక్తి విరాజిత ఫణితి, ‘అనుకల్పభూత మురభిత్పదం సతాం’ అని

(శ్రీ) వేదాంత దేశికులవారు సాయించినట్లు ప్రపన్నులకు భగవత్పాదారవిందములకంటెనుగూడ రామానుజులచరితారవిందములు ప్రాప్యతరములు, తత్పిర్తికౌముదికి శరదాగమముగా శ్రీవైద్యవిద్యాసంస్థానమువారు పూనుకొన్న యీ గ్రంథప్రచురణోద్యమమునకు మాయభి నందనములు.

యాత్రామార్గదర్శి

మొదటిభాగము (దక్షిణభారతము - మలబారు కేరళ మైసూరు కూర్గ ప్రాంతములు) రెండవ ముద్రణము, పుటలు 480, వెల 4 రూపాయలు, రచయిత శ్రీరాగం వేంకటేశ్వర్లు గారు, ప్రకాశకలు శ్రీ సీతారామానుసంకీర్తన సంఘమువారు, శ్రీరామానుజ్జేత్రము, గుంటూరు.

యాత్రల ఆవశ్యకతను భారతీయులకు ఉపన్యసించుట జాతజ్ఞాపనమే అగును. సంసార తరణారులకు జేత్రయాత్రలు ఎంత ఆవశ్యకాల్లో ఆ జేత్రాలనుగూర్చిన సర్వవిషయాలను తెలియజేయు ఇట్టి గ్రంథాలును అంత ఆవశ్యకాలే, ఆ అక్క-అను గుంటూరు శ్రీ సీతారామానుసంకీర్తనసంఘమువారు శ్రీరాగం వేంకటేశ్వర్లు గారిచే ఈ గ్రంథరచన చేయించి సర్వజన సంస్తుత్యముగా తీర్చినారు. సర్వజ్ఞాసూపజీవ్యమైన ఈ పుణ్యగ్రంథమునకును, దీనికర్తలకును, కారయితలకును, ప్రేరకులకును, అనుమోదకులకును, అధమర్షులు గాని ఆస్తికాండ్రులు ఉండరు. వారికి నిత్యసంగళము గలుగును గాత.

నా ర ద భ క్తి సూ త్ర ము లు

అనువాదకులు : శ్రీ దొడ్ల వేంకటరామరెడ్డిగారు

(శ్రీ) త్యాగీశానందస్వామిలవారి ఆంగ్ల గ్రంథమున కిది తెనిగింపు. భక్తిని గూర్చిన సమస్త విషయములును ఇందు విపులముగ నున్నవి. భాష సులభము, సరళము.

310 పుటలు

వెల : రూ. 3/-

(శ్రీ) శా ర దా ప్ర సంగ ము లు

అనువాదకులు : కీ॥ శే॥ వెదురుమూడి వేంకట కృష్ణరావుగారు

(శ్రీ) రామకృష్ణ పరమహంస సహధర్మచారిణియు, ఆదర్శనతి, ఆదర్శయోగిని, ఆదర్శ మాతయు నగు (శ్రీ) శారదాదేవి భక్తులతో నొనర్చిన దివ్యసంభాషణలు.

“...ఈ గ్రంథము ఆంధ్రదేశమున అక్షరాస్యులగు స్త్రీలెల్లరు జదువదగినది...” —త్రిలింగ

312 పుటలు

(ప్రథమ ముద్రణము)

వెల : రూ. 2-50

కులము, సంస్కృతి, సామ్యవాదము

అనువాదకులు : శ్రీ కందుకూరు మల్లికార్జునంగారు

హైందవ సంస్కృతిని ఎన్నో శతాబ్దములుగా పోషించి యభివృద్ధి నొందించిన గుణకర్మ విభాగమూలమగు చాతుర్వర్ణ్యవ్యవస్థ మతాచార్యవైతనముచే మార్పబడి, భ్రంశమొంది, దేశపతనకారియయ్యెననియు దేశభ్యుదయమును ఇప్పుడు మరల సాధించుటకు హరిజనులు మొదలు సర్వనిమ్నజాతులకు సాంఘిక, ఆర్థిక, వైజ్ఞానిక, పారమార్థిక ఉన్నతిని కలిగించి సర్వతోముఖసామ్యమును కల్పింపవలెననియు (శ్రీ) వివేకానందస్వామి. ఈ గ్రంథమున ఉద్ఘాటించియున్నాడు. దేశభ్యుదయమును అభిలషించువారందఱికిని అవశ్యపఠనీయమగు గ్రంథము

116 పుటలు

అందమైన కూర్పు

వెల : రూ. 1/-

అద్రెసు : మేనేజరు, శ్రీరామకృష్ణమఠము, మైలాపూరు, మద్రాసు - 4

వెలువడినది !

ఇప్పుడే వెలువడినది!!

బుద్ధ వాచ

శ్రీ బుద్ధభగవానుడు లోకమున కొసగిన సందేశమునందలి ముఖ్యాంశములు వర్ణి
కూర్చి విడివిడిగా సులభశైలియందు ఈ గ్రంథమున ముద్రింపబడియున్నవి.

పాకెట్టు వైజు

(ప్రథమ ముద్రణము)

వెల : 37 న. పై.

శ్రీ రామకృష్ణ ఉవాచ

శ్రీ శారదా సూక్తి నవనీతము

శ్రీ వివేకానంద శంఖారావము

శ్రీ రామకృష్ణవరమహాన, శ్రీ శారదాదేవి, శ్రీ వివేకానందస్వామి — వీరు
మువ్వుడను లోకమున కొసగిన సందేశమునందలి ముఖ్యాంశములు వర్ణి కూర్చి విడివిడిగా
సులభశైలియందు ముద్రింపబడియున్నవి. ఈ గ్రంథములలో జీవితమునందలి వివిధఘట్టము
లకు, వివిధవిషయములకు సంబంధించిన ఉపదేశములు గలవు. అందఱును చదివి తరింపగల
చిన్న చిన్న పుస్తకములు.

పాకెట్టు వైజు

(ప్రజ్ఞులముద్రణము)

ఓక్కొక్కదాని వెల : 37 న. పై.

శ్రీ బ్రహ్మనందబోధనలు

(శ్రీ బ్రహ్మనందస్వామి జీవితోపదేశములు)

శ్రీ చిరంతనానందస్వామి

“శ్రీ రామకృష్ణదేవునియొక్క పారమార్థిక పుత్రుడు” అని పేరొంది, శ్రీ వివేకానంద స్వామితో ఇంచుమించు సమానాన్నత్యము నొందిన భక్తిజ్ఞానసిద్ధుడగు మహాపురుషుని సవిస్తర జీవితమును, దివ్యోపదేశములును గల యీ గ్రంథము జిజ్ఞాసువుల కందఱకు అవశ్య పరసియము, మహోపకారకము.

త్రివర్ణముఖచిత్రము, శ్రీ రామకృష్ణనియొక్కయు, శ్రీ బ్రహ్మనందస్వామియొక్కయు ఛాయాచిత్రములు గలవు.
344 పుటలు (ప్రథమ ముద్రణము) వెల : రూ. 3-50

శ్రీ శారదాదేవి

రచయిత : శ్రీ నండ్లూరి బంగారయ్యగారు, బి. ఏ., బి. ఎల్.

శ్రీ శారదాదేవి దివ్యజీవితము ఇందు వివరముగ, మనోహరభాషలో చిత్రీకరింపబడి యున్నది. ఆమె హృదయము నెఱుంగగోరు భక్తులీ గ్రంథమును జదివి తీరవలయును! త్రొత్తవిషయ మెంతో సేకరించి కూర్చబడిన యద్భుత గ్రంథము.

144 పుటలు

వెల : రూ. 1-25

పవహారిబాబా

(శ్రీ వివేకానందస్వామి ప్రణీతము)

అనువాదకులు :

శ్రీ కందుకూరు మల్లికార్జునంగారు, బి. ఏ.

ఇది కాశీకి చేరువ గాజీపూరులో నుండిన యొక గొప్ప ఋషీశ్వరుని అత్యద్భుత జీవిత చరిత్ర! శ్రీ వివేకానందస్వామి ఈ మహనీయునియొడ అత్యంత భక్తిప్రపత్తులు గలిగి ఈయనకు శిష్యుడు కాగోరె నన్నచో ఈయన గొప్పతన మిట్టిదని వివరింప నవసరములేదు.

30 పుటలు

వెల : 25 న. పై.

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

శ్రీ రామకృష్ణోపనిషత్తు

తమిళ రచయితలు :

శ్రీ చక్రవర్తి రాజగోపాలాచార్యులుగారు

అంధ్రానువాదకలు :

గౌ॥ న్యాయమూర్తి శ్రీ ప్రత్తిపాటి సత్యనారాయణరావుగారు

శ్రీరామకృష్ణదేవుని దివ్యోపదేశవాక్యములను శ్రీ రాజాజిగారు మనోహరకథా రూపముగను, సంభాషణరూపముగను అమర్చి, తమిళభాషలో రచించియున్నారు. అందు వారి సూక్ష్మవైచిత్ర్యము ప్రత్యక్షమైన చమత్కారమును ఎంతటి గంభీరవిషయమునైనను సర్వసుగ్రహము చేయగల నైపుణ్యము తలపొలమంటినవి. ఆ గ్రంథముయొక్క యనువాదములు ఇంగ్లీషు, మరాఠీ, బెంగాలీ, గుజరాతీ, హిందీభాషలలో ఇప్పటికే అపారవ్యాప్తి నొందినవి, దాని కిది చక్కని తెలిగింపు.

128 పుటలు

వెల: రూ. 1-25

అడ్రెసు: మేనేజరు, శ్రీ రామకృష్ణమఠము, మైలాపూరు, మద్రాసు - 4

OUR NEW PUBLICATIONS

CHĀNDOGYA UPANISHAD

With Sanskrit text, word for word meaning, translation and Notes according to Sri Sankara's Commentary.



Translated by

SWĀMĪ SWĀHĀNANDA

with an introduction by

SWĀMĪ VIMALĀNANDA

Neat Printing and Beautiful Set up

Price Rs. 8.

Postage Rs. 1.50.

THE MAHANARAYANOPANISHAD OF THE KRISHNA YAJUR VEDA

(Text with Svāra marks)

Introduction, English Translation, Word-meaning, Simple Sanskrit Explanation and Elaborate Critical and Explanatory Notes Tracing the source, back-ground Significance and Religious Application of the Mantras and Formulas.

By

SWĀMĪ VIMALĀNANDA

Price Rs. 5.

Postage Rs. 1.25.

SRI RAMAKRISHNA MATH, MYLAPORE, MADRAS-4.

శ్రీ రామకృష్ణ బోధామృతము

అనువాదకులు :

శ్రీ చిరంతనానందస్వామి

ఇందు శ్రీరామకృష్ణుని జీవిత సంగ్రహమును 1121 మహోపదేశములును గలవు.

జీవుడు : సంసారము ; మాయ, గ్రంథములు : గ్రంథులు, బాధగురువులు : బోధగురువులు, తాకితులు : వారి ధోరణులు, ఆత్మోన్నతి ; సాధకులు . వారి యాదర్శములు, పారమార్థిక జీవనమునకు సమపాయములు, సర్వమతసామరస్యము, దేవుడు, జ్ఞానము : భక్తి : కర్మము, బ్రహ్మత్వము మున్నగు అంశము లిందు తేటతెల్లముగ పసి బిడ్డల కయిన అవగాహన కాగల ఉపమానములతో వివరింపబడియున్నవి.

నీతికథలును సూక్తులును మకరందపేశలములు, నిర్వృత్తికరములు.

... ఈ గ్రంథం చదువుతూంటే ఒక్క విహితానికీ, ఒక్క ఆముష్మికానికీ కాక, రెంటికీ సంబంధించిన సూక్ష్మలూ, రహస్యాలూ, కీలకాలూ చక్కగా అరటి పండ్లాల్సి చీతిలో పెట్టినట్లు ఉంటవి...

—ఆంధ్రపత్రిక

540 పుటలు

ప్రజ్వలమగు పంచమ ముద్రణము !

వెల : రూ. 3-50

హిందూమతము

రచయిత : శ్రీ వివేకానందస్వామి

అనువాదకులు : శ్రీ కందుకూరు మల్లికార్జునంగారు

హిందూమత నామమును పరస్పరభిన్నభావభూయిష్టములగు అనేక మతసంప్రదాయములు వహించి యుండుటచే, తత్ స్వరూప నిర్వచనమునకు ఇందు శ్రీ వివేకానంద స్వాములవారు పూనుకొని ఆ మతము వేదసంహితాకాలమునుండి ఎట్లు క్రమ పరిణామ మందెనో, అందు సర్వసమృతమూలభావము లెవ్వియో, అది చేయు బోధ యెట్టిదో, ఇన్ని భిన్నమతాంతరము లెట్లు కలిగెనో, ఈ కలగూరగంపకు హిందూమత నామ మెట్లు లేర్పడెనో విశదీకరించియున్నారు. జిజ్ఞాసువుల కత్యంతోపయుక్తమగు గ్రంథము.

... తెనుగువాఙ్మయములో వేదాంతచర్చలపై ... ప్రకటింపబడిన గ్రంథములలో ఇది ఉత్తమోత్తమ మైనదిని శిరస్సాగ్రి చెప్పవలసియున్నది. ...

—భారతజ్యోతి 12-4-1956.

168 పుటలు

వెల : రూ. 1-25

అద్రెసు : మేనేజరు, శ్రీ రామకృష్ణమతము, మైలాపూరు, మద్రాసు - 4